ଆ ୭ଜିଲ ନେତା 


ବିଶ୍ନାଥ ପଣ୍ତିତ 


ରାଜ୍ୟ ଜନଶିକ୍ଷା ସାଧନ କେନ୍ଦ୍ର 
ଓଡ଼ିଶା, ଭୁବନେଶ୍ବର 


ସଂଗ୍ରାମୀ ଶ୍ରମିକ ନେତା 


ବିଶ୍ଵନାଥ ପଵ୍ତିତ 


ରାଜ୍ୟ ଜନଶିକ୍ଷା ସାଧନ କେନ୍ଦ୍ର ଓଡ଼ିଶା 
ଭୁବନେଶ୍ବର 


Digitized by srujanika@gmail.com 


ସଂଗ୍ରାମୀ ଶ୍ରମିକ ନେତା ବିଶ୍ଵନାଥ ପଶ୍ତିତ 


ଲେଖକ 
ପ୍ରଥମ ପ୍ରକାଶ 
ପ୍ରକାଶକ 


ପ୍ରକାଶନ ସଂଖ୍ୟା 
ମୁଦ୍ରଣ ସଂଖ୍ୟା 
ମୁଦ୍ରଣ 

ମୂଲ୍ୟ 


: ପ୍ରମୋଦ କୁମାର ମହାପାତ୍ର 
: ୧୯୯୮ 
: ଡକୂର ବିମଳେନ୍ଦୁ ମହାନ୍ତି 


ନିର୍ଦ୍ଦେଶକ, 

ରାଜ୍ୟ ଜନଶିକ୍ଷା ସାଧନ କେନ୍ଦ୍ର ଓଡ଼ିଶା 

ଜନଶିକ୍ଷା ଭବନ, ୟୁନିଟ୍‌-୫, ଭୁବନେଶୁର-୭୫୧ ୦୦୧ 
ଏସ୍‌. ଆର୍‌. ସି.- ୨୫୧-୫୨ /୯୮ 

9,000 

ନିସ୍ଵାସ, ୩-ଚନ୍ଦ୍ରଶେଖରପୁର, ଭୁବନେଶୁବର-୭୫୧ ୦୧୬ 
ତିନି ଟଙ୍କା ପଚାଶ ପଇସା ମାତ୍ର 


SANGRAMI SRAMIK NETA BISWANATH PANDIT 


Author 
1st Edition 


Published by : 


Publication No. : 


No of copies 
printed 


Printed at 


Price 


Pramod Kumar Mohapatra 
1998 

Dr. Bimalendu Mohanty 
Director, 


State Resource Centre for Adult Education, Orissa 
Janasiksha Bhawan, Unit- V, Bhubaneswar -751001 


SRC - 251-52/98 


2,000 


NISWASS, 3 -Chandrasekharpur, 
Bhubaneswar - 751016 


Rupees Three and paise Fifty only 


Digitized by srujanika@gmail.com 


ବାଉଁ। 


ଜାନକୀ ବଲ୍ଲଭ ପଟ୍ଟନାୟକ 
ମୁଖ୍ୟମନ୍ତ୍ରୀ 


ଓଡ଼ିଶା ରାଜ୍ୟ ଜନଶିକ୍ଷା ସାଧନ କେନ୍ଦ୍ର ନବସାକ୍ଷରମାନଙ୍କ ପାଇଁ ସାକ୍ଷରତା 
ପରବର୍ରୀ ଓ ନିରନ୍ତର ଶିକ୍ଷାଲାଗି ପୁସ୍ତକ ପ୍ରଣୟନ ଓ ପ୍ରକାଶନ କାର୍ଯ୍ୟକ୍ରମ 
ଗ୍ରହଣ କରିଥ୍ବା ଆନନ୍ଦର କଥା | ନବସାକ୍ଷରମାନଙ୍କ ମଧ୍ୟରେ ପଠନ ଅଭ୍ୟାସ 
ଅତୁଟ ରଖ୍ବାପାଇଁ ଏଭଳି ପୁସ୍ତକ ଏକାନ୍ତ ଆବଶ୍ୟକ । 

ନବସାକ୍ଷରମାନଙ୍କ ପାଇଁ ଉଦ୍ଦିଷ୍ଟ ପୂସ୍ତକଗୁଡ଼ିକର ବିଷୟ, ଭାଷା ଓ ଶୈଳୀ 
ସାଧାରଣ ପ୍ରସ୍ତକଠାରୁ ଭିନ୍ନ । ରାଜ୍ୟ ଜନଶିକ୍ଷା ସାଧନ କେନ୍ଦ୍ର ଏହି ଆଭିମୁଖ୍ୟକୁ ଆଖ୍‌ 
ଆଗରେ ରଖ୍‌ “ସଂଗ୍ରାମୀ ଶ୍ରମିକ ନେତା ବିଶ୍ଵନାଥ ପଶ୍ଡିତ” ପୂସ୍ତକଟି ପ୍ରସ୍ତୃତ 
କରିଛନ୍ତି । 

ବର୍ଭମାନ ଆମ ରାଜ୍ୟରେ ସାକ୍ଷରତା ଅଭିଯାନ ଦୁତ ଗତିରେ ଆଗେଇ 
ଚାଲିଛି । ସଂପୃକ୍ତ ଜିଲ୍ଲା ସାକ୍ଷରତା ସମିତି ରାଜ୍ୟ ଜନଶିକ୍ଷା ସାଧନ କେନ୍ଦ୍ରଦ୍ଧାରା 
ପ୍ରକାଶିତ ଏହି ପୁସ୍ତକଟିକୁ ନେଇ ନବସାକ୍ଷରମାନଙ୍କୁ ଯୋଗାଇ ଦେବେ ବୋଲି 
ମୁଁ ଆଶା କରୁଛି । 

ସାଧାରଣ ଛାତ୍ର ଓ ପାଠକମାନେ ମଧ୍ୟ ଏ ବହି ପଢ଼ି ଉପକୃତ ହେବେ 
ବୋଲି ମୋର ଦୃଢ଼ ବିଶ୍ବାସ । 

ଏଭଳି ଉପାଦେୟ ପୂସ୍ତକ ପ୍ରକାଶ କରିଥ୍ବା ହେତୁ ମୁଁ ସଂପୃକ୍ତ ଲେଖକ 
ଓ ରାଜ୍ୟ ଜନଶିକ୍ଷା ସାଧନ କେନ୍ଦ୍ରର କର୍ମକର୍ଭାମାନଙ୍କୁ ସାଧୂବାଦ ଜଣାଉଛି । 


$ mm ~ 
(ଜାନକୀ ବଲ୍ଭ ପଟ୍ଟନାୟକ ) 

J < 
\ ବାର୍ତା 
ଜୟଦେବ ଜେନା 


ରାଜ୍ୟମନ୍ତ୍ରୀ 
ବିଦ୍ୟାଳୟ ଓ ଗଣଶିକ୍ଷା ବିଭାଗ, ଓଡ଼ିଶା 


ରାଜ୍ୟ ଜନଶିକ୍ଷା ସାଧନ କେନ୍ଦ୍ର ତରଫରୁ ନବସାକ୍ଷର ଓ ନିରନ୍ତର 
ଶିକ୍ଷା କାର୍ଯ୍ୟକ୍ରମ ପାଇଁ ପଠନ ସାମଗ୍ରୀ ପ୍ରସ୍ତୁତି ଯୋଜନାରେ 
“ସଂଗ୍ରାମୀ ଶ୍ରମିକ ନେତା ବିଶ୍ଵନାଥ ପଶ୍ଡିତ” ଶୀର୍ଷକ ପୁସ୍ତକଟି ପ୍ରକାଶ 
ପାଇଥ୍୍‌ବା ଜାଣି ଅତ୍ୟନ୍ତ ଆନନ୍ଦିତ ହେଲି । 


ନୂତନଭାବେ ସାକ୍ଷରତା ଲାଭ କରିଥୁବା ବ୍ୟକ୍ତିମାନଙ୍କ ମଧ୍ଯରେ 
ଜୀବନବ୍ୟାପୀ ପଠନ ଅଭ୍ୟାସ ବଜାୟ ରଖ୍ବାପାଇଁ ଏହି ପୂସ୍ତକ ଆଗ୍ରହ ସୃଷ୍ଟି 
କରିବ ବୋଲି ବିଶ୍ଵାସ । ପ୍ରସ୍ତୁତ ପୂସ୍ତକଟି ସୁଖପାଠ୍ୟ ଓ ଉପାଦେୟ ହୋଇଛି । 


ସଂପୃକ୍ତ ଜିଲ୍ଲା ସାକ୍ଷରତା ସମିତି ଏହି ପୁସ୍ତକଟିକୁ ନବସାକ୍ଷରମାନଙ୍କ 
ଯୋଗାଇ ଦେବେ ବୋଲି ମୁଁ ଆଶା କରୁଛି । 


ଏତଦ୍‌ବ୍ୟତୀତ ସାଧାରଣ ଛାତ୍ର ଓ ପାଠକମାନଙ୍କ ପାଇଁ ଏହି ପୂସ୍ତକଟି 
ବିଶେଷ ଉପଯୋଗୀ ହେବ ବୋଲି ମୋର ଦୃଢ଼ ବିଶ୍ଵାସ । 


Ld 


ଏଭଳି ପୂସ୍ତକ ପ୍ରକାଶନ ଉଦ୍ୟମ ନିମନ୍ତେ ମୁଁ ସଂପୃକ୍ତ ଲେଖକ ଓ 
ରାଜ୍ୟ ଜନଶିକ୍ଷା ସାଧନ କେନ୍ଦ୍ରର କର୍ମକର୍ଭାମାନଙ୍କୁ ଧନ୍ୟବାଦ ଜଣାଉଛି । 


ତ qb eR] 
( ଜୟଦେବ ଜେନା) 

ଭୂସ୍ବର୍ଗ କାଶ୍ଟୀରରୁ ଜଗନ୍ନାଥ ଦେଶ 

ଦେଢ଼ ଶହ ବର୍ଷ ତଳର କଥା | ଆମ ଦେଶରେ ରାଜାରାଜୃଡ଼ାଙ୍କ 
ଶାସନ ଚାଲିଥାଏ । ଫିରିଙ୍ଗିମାନେ କ୍ରମେ ଦେଶରେ ପ୍ରଭାବ ବିସ୍ତାର 
କରି ଗୋଟିଏ ପରେ ଗୋଟିଏ ଅଞ୍ଚଳକୁ ନିଜ ଦଖଲକୁ ନେଇଯାଉଥାନ୍ତି । 
ଭାରତର ଉତ୍ତର ଦିଗରେ ରହିଛି କାଶ୍ମୀର ରାଜ୍ୟ ! ଏହାକୁ ଭୂସ୍ବର୍ଗ 
ବୋଲି କୁହାଯାଏ । ସମଗ୍ର ଦେଶ ଭିତରେ ସତେ ଯେପରି ଏହି ଅଞ୍ଚଳଟି 
ସ୍ଵର୍ଗ ପରି ! ସୁନ୍ଦର ଥଣ୍ଡା ଜଳବାୟୁ । ଅନେକ ପାହାଡ଼ ପର୍ବତରେ 
ସମଗ୍ର ରାଜ୍ୟଟା ପରିପୂର୍ଣ । ଆକାଶକୁ ମୁଣ୍ଡ ଟେକି ଠିଆ ହୋଇଛି 
ଅନେକ ଓକ୍‌, ପାଇନ୍‌ ଗଛ | ହିମାଳୟ ପର୍ବତମାଳାକୁ ଲାଗି ରହିଛି ଏହି 
ଅଞ୍ଚଳ । ଶୀତଦିନେ ପ୍ରବଳ ଥଣ୍ଡା ହୁଏ । ବରଫ ପଡ଼େ । ବରଫରେ 
ରାସ୍ତାଘାଟ ସବ ପୋତି ହୋଇଯାଏ । କିନ୍ଧୁ ଖରାଦିନେ ଆମ ରାଜ୍ୟପରି 
ପ୍ରଚଣ୍ଡ ଗରମ ହୁଏ ନାହିଁ । ଏଠାରେ ରହିଛି ପୂଣି ଅନେକ ସୁନ୍ଦର ହ୍ରଦ । 
ଡାଲ୍‌ ହୃଦରେ ଅନେକ ଲୋକ ଡଙ୍ଗାରେ ଘର କରି ରହନ୍ତି । ଯେଉଁମାନେ 
ଏହି ରାଜ୍ୟକୁ ଯାଆନ୍ତି ସେମାନେ ଆନନ୍ଦରେ ବିଭିନ୍ନ ସ୍ଥାନ ବୁଲି ଖୁସିରେ 
ଫେରନ୍ତି । ଖରାଦିନେ ପ୍ରବଳ ଗ୍ରୀଷ୍ଠ ସହି ନ ପାରି ଆମ ଦେଶର ଅନେକ 
ଲୋକ କାଶ୍ମୀର ଅଞ୍ଚଳକୁ ବ୍ରଲିବାକ୍ର ଯାଆନ୍ତି । ଏଠାରେ ଟାଣ ଖରା 
ହେଉ ନ ଥ୍ବାରୁ ବେଶୀ ଗରମ ଲାଗେ ନାହିଁ । ଥଣ୍ଡା ଜଳବାୟୂଯୋଗୁଁ 
ଖରାଦିନେ ଅନେକ ଏହି ଅଞ୍ଚଳରେ ରହିବାକୂ ପସନ୍ଦ କରନ୍ତି । ସବ୍ର 

ସମୟରେ ଏହି ଅଞ୍ଚଳରେ ଅନେକ ସୃନ୍ଦର ଫୁଲ ଆପଣାଛାଏଁ ଫୁଟିଥାଏ । 
ସବ୍ରବେଳେ ଧୀର ଶୀତଳ ପବନ ବହୁଥାଏ । ଏହିପରି ଏକ ସୁନ୍ଦର 
ଅଞ୍ଚଳକୁ ସେଇଥ୍‌ୁପାଇଁ କୁହାଯାଏ “ମର୍୍ୟମଣ୍ଡଳର ସ୍ଵର୍ଗ । 
କଟକରେ କାଶ୍ଡୀରୀ ଆଇନଜୀବୀ 

କାଶ୍ଲୀରର ଜଣେ ବ୍ୟବସାୟୀ ମହତାବ ରାୟ । ସେ ଭାରତ 
ଭ୍ରମଣରେ କଲିକତା ଆସି ସେଠାରୁ ୧୮୭୫ ମସିହା ବେଳକୁ ପହଞ୍ଚଲେ 
କଟକ ସହରରେ । ସେତେବେଳେ କଟକ ବୋଇଲେ ଛୋଟ ଗ୍ରାମ୍ୟ 
ସହରଟିଏ । ସବ୍ରଆଡ଼େ ଗଛଲତାରେ ପୂର୍ଣ୍ଣ । କୋର୍ଟ କଚେରୀରେ ପାର୍ସି 
ଭାଷାରେ କାମ ଚାଲିଥାଏ । ତାଙ୍କୁ ଏହି ସହର ଭଲ ଲାଗିଲା । ସେ 
ଆଉ କାଶ୍ଲୀର ଫେରିବାକୁ ମନ କଲେ ନାହିଁ । ଏହିଠାରେ ରହିଗଲେ । 
ମହତାବ ରାୟ କଟକରେ ରହିବା ପରେ ସେ ଚ୍ାହିଲେ ତାଙ୍କର ଜଣାଶୁଣା 
କେତେଜଣ କାଶ୍ଲୀର ଲୋକ ମଧ୍ଯ ଏଠାକୁ ଆସନ୍ତୁ । ସେ କାଶ୍ଳୀରକୁ 
ଖବର ପଠାଇଲେ ଓ ତାଙ୍କଠାରୁ ଡକରା ପାଇ ବିହାରୀଲାଲ୍‌ ପଣ୍ଡିତ 
କଟକରେ ଆସି ପହଞ୍ଚଲେ । ବିହାରୀଲାଲ୍‌ ପଶ୍ତିତଙ୍କୁ କଟକରେ ପଣ୍ଡିତ 
ଇଷ୍ଟେଟ୍‌ର ଜମିଦାର ଦାୟିତ୍ସ ତୁଲାଇବାକୁ କୁହାଗଲା | ତାଙ୍କୁ ବି କଟକ 
ସହର ଭାରି ଭଲ ଲାଗିଲା । ସେ କାଶ୍ଳୀରକୁ ଖବର ପଠାଇଲେ । 
ତାଙ୍କରି ନିର୍ଦ୍ଦେଶରେ ଗଣେଶ ଦାସ ପଣ୍ଡିତ ପ୍ରମୁଖ କଟକ ଚ଼ାଲି ଆସିଲେ । 
ଗଣେଶ ଦାସ ପଣ୍ଡିତଙ୍କ ସହିତ ତାଙ୍କ ସ୍ତ, ଦୁଇ ପୁଅ ଓ ଦ୍ୂଇ ଝିଅ ଆସି 
କଟକରେ ପହଞ୍ଚଲେ | ସେତେବେଳେ ରାସ୍ତାଘାଟର ଉନ୍ନତି ହୋଇ ନ 
ଥୁଲା । କଲିକତା-କଟକ ରେଳରାସ୍ତା ମଧ୍ଯ ତିଆରି ହୋଇ ନ ଥୁଲା | 
ଅନେକ ନଦୀପଥରେ ଯାତାୟାତ କରୁଥୁଲେ | ରାସ୍ତାସବ୍ର ଘଞ୍ଚ ଜଙ୍ଗଲରେ 

ପୂରି ରହିଥାଏ । ଅନେକ ରାସ୍ତାରେ ଚୋରି ଡକାୟତି ହେଉଥାଏ । 
କଲିକତାରୁ ଚ଼ାନ୍ଦାବାଲିଯାଏ ସେମାନେ ଜଳପଥରେ ବୋଟ୍‌ରେ ଆସିଲେ । 
ସେଠାରୁ ହାଇଲେଭଲ୍‌ କେନାଲ୍‌୍ଯୋଗେ ଆସି ଏହି ପଣ୍ଡିତ ପରିବାର 
କଟକର ଯୋବ୍ରାଘାଟଠାରେ ପହଞ୍ଚଲେ । ସେଠାରୁ ଯାଇ କଟକର 
ଚ଼ାନ୍ଦିନୀଚ୍ଦୌୋକ ଅଞ୍ଚଳରେ ଏହି ପଣ୍ତିତ ପରିବାର ରହିଲେ । ଗଣେଶ 
ଦାସ ପଡ୍ଡିତଙ୍କ ପୁତ୍ର ହେଉଛନ୍ତି ରାମଦାସ ପଶ୍ତିତ । 
ଜନ୍ମ ଓ ପ୍ରାଥମିକ ଶିକ୍ଷା 

୧୯୧୯ ମସିହା ଜାନୁୟାରୀ ମାସ ୩ ତାରିଖର ଏକ ଶୀତୁଆ 
ସକାଳ । ଏହିଦିନ ପିତା ରାମଦାସ ପଣ୍ଡିତ ଓ ମାତା ଲକ୍ଷ୍ମୀ ଦେବୀଙ୍କ 
ଓରସରୁ ଯେଉଁ ଦ୍ଵିତୀୟ ପୁତ୍ର ସନ୍ତାନଟି ଜନ୍ମ ନେଇଥ୍‌ଲେ, ସେ ହେଉଛନ୍ତି 
ବିଶ୍ବନାଥ ପଣ୍ତିତ । ଏକ ମଧ୍ଯବିତ୍ତ ପରିବାର ଥୁଲା ପିତା ରାମଦାସଙ୍କର । 
କ୍ରମେ ଶିଶୁ ବିଶ୍ଵନାଥ ବଢ଼ିବାରେ ଲାଗିଲେ । କାଶ୍ଲୀର ପଣ୍ତିତ ପରିବାରର 
ସମସ୍ତ ପ୍ରକାର ଗୁଣ ତାଙ୍କ ଦେହରେ ଥୁଲା । ସୁନ୍ଦର ଗୋରା ତକ ତକ 
ଚ୍ରେହେରା ! ଦୂଇପୁତ୍ର ରାଧାନାଥ ଓ ବିଶ୍ଵନାଥଙ୍କ ସହିତ ପିତାମାତା 
ଆନନ୍ଦରେ ସମୟ କଟାଉଥ୍‌ଲେ । କିନ୍ଧ ଭଗବାନ ସେମାନଙ୍କ ସୂଖ 
ସହିଲେ ନାହିଁ । ବର୍ଷକ ଭିତରେ ବାପା ରାମଦାସ ଓ ମା ଲକ୍ଷ୍ମୀ ଆରପୂରକୁ 
ଚ଼ାଲିଗଲେ । ଛୋଟ ପିଲାଦୂଇଟା ବାପା, ମାଂ ଛେଉଣ୍ଡ ହୋଇଗଲେ । 
ପିତାମାତାଙ୍କ ସ୍ପେହଟିକେ ପାଇଲେ ନାହିଁ । ବଢୁଥ୍‌ବାବେଳେ ତାଙ୍କୁ ଠିକ୍‌ 
ବାଟରେ ଚ଼ାଲିବାକ୍ର କେହି ଉପଦେଶ ଦେବାକ୍ର ନ ଥୁଲେ । ମାମୁ ରାମଚନ୍ଦ୍ର 
ପଣ୍ଡିତ ଶେଷରେ ବିଶ୍ଵନାଥଙ୍କୁ ନେଇ ତାଙ୍କ ଘରେ ରଖାଇଲେ । କିନ୍ଧ 
ପିଲାଟିବେଳୁ ଯେପରି ସ୍ବେହ ଶ୍ରଦ୍ଧା ତଥା ଶାସନ ଭିତରେ ସେମାନେ 

ବଢ଼ିବା କଥା ତାହା ଆଉ ସମ୍ଭବ ହୋଇପାରିଲା ନାହିଁ । ବାପାମାଂଙ୍କ 
ସ୍ଟେହ କ'ଣ ଆଉ କିଏ ଦେଇପାରେ ! ହେଲେ ସେମାନଙ୍କ ଭାଗ୍ୟରେ 
ଯାହା ଥୂଲା ତାକୁ ଆଉ ବା କିଏ ପରିବର୍ଭନ କରନ୍ତା ? 

ବିଶ୍ଵନାଥ ରହୂଥ୍‌ଲେ କଟକ ଚ୍ାନ୍ଦିନୀଚ଼୍ରୌକର ଡଗରପଡ଼ା 
ଅଞ୍ଚଳରେ । ଏହିଠାରେ ଥ୍ବା ଡଗରପଡ଼ା ଅପର ପ୍ରାଇମେରୀ ସ୍କୁଲରେ 
ପ୍ରାଥମିକ ଶିକ୍ଷାଲାଭ କରିବାକୁ ତାଙ୍କୁ ଭି କରାଯାଇଥୁଲା । ସେଠାରେ 
ସେ ପଢ଼ାପଢ଼ି କରୁଥ୍‌ଲେ ମଧ୍ଯ ତାଙ୍କୁ ଉପଦେଶ ଦେବାକୁ କେହି ନ 
ଥୁଲେ | ଦୂଇ ବର୍ଷ ସେ ଏହି ସ୍କୁଲରେ ପଢ଼ିଥୁଲେ । ଓଡ଼ିଆ ଅକ୍ଷର ସେ 
ଖୁବ୍‌ ଶୀଘ୍ର ଶୀଘ୍ର ଶିଖ୍‌ ଯାଇଥୁଲେ । 

ସେତେବେଳେ କଟକ ସହରରେ ହାତଗଣତି ଅଳ୍ପ କେତୋଟି 
ହାଇସ୍କୁଲ ଥୁଲା । ଏମାନଙ୍କ ଭିତରେ ରେଭେନ୍ସା କଲେଜିଏଟ୍‌ ସ୍କୁଲ 
ଖୁବ୍‌ ସୁନାମ ଅର୍ଜନ କରିଥୁଲା । ସୁଭାଷ ଚନ୍ଦ୍ର ବୋଷ ଏହି ସ୍କୁଲରେ 
ପାଠ ପଢ଼ିଥ୍ଲେ | ତେଣୁ ମାଇନର ଓ ହାଇସ୍କୁଲ ଶିକ୍ଷାପାଇଁ ବିଶ୍ଵନାଥ 
ଏହି ସ୍କୁଲରେ ନାମ ଲେଖାଇଥ୍‌ଲେ । ଏହି ସମୟରେ ମହାତ୍ମାଗାନ୍ଧିଙ୍କ 
ନେତୃତ୍ଵରେ ସାରା ଦେଶରେ ସ୍ଵାଧୀନତା ଆନ୍ଦୋଳନ ଚାଲିଥାଏ । 
ବିଶ୍ଵନାଥ ଏହି ଆନ୍ଦୋଳନ ପ୍ରତି ପାଠ ପଢ଼ିଲାବେଳଠାରୁ ହିଁ ଆକୃଷ୍ଟ 
ହୋଇଥାଆନ୍ତି । ଥରେ ରେଭେନ୍ସା। କଲେଜିଏଟ୍‌ ସ୍କୁଲରେ 
ପଢୁଥ୍ବାବେଳେ ନିକଟରେ ଥୁବା ସ୍ଵରାଜ୍ୟ ଆଶ୍ରମରେ ପୋଲିସ୍‌ 
ସାହେବଙ୍କ ଦ୍ଵାରା ଯେଉଁ ନୃଶଂସ ଲାଠିମାଡ଼ ହୋଇଥଲା, ତାହା ଦେଖ୍‌ 
ତାଙ୍କ କିଶୋର ମନରେ ଇଂରେଜ ସରକାରଙ୍କ ବିରୁଦ୍ଧରେ ତୀବ୍ର 
ଘୃଣାଭାବ ସୃଷ୍ଟି ହୋଇଥୁଲା । ୧୯୨୮ ମସିହାରେ ମହାମତ୍ମାଗାନ୍ଧି ଓଡ଼ିଶା 

UIA ଆସି କଟକ କାଠଯୋଡ଼ିଠାରେ ଯେଉଁ ସାଧାରଣ ସଭା 
କରିଥୁଲେ, ସେଥ୍‌ରେ ବିଶ୍ଵନାଥ ଯୋଗ ଦେଇଥ୍‌ଲେ । ସେତେବେଳେ 
ତାଙ୍କର ବୟସ ଥୁଲା ଅତି କମ୍‌ ! କିନ୍ତୁ ଗାନ୍ଧିଜୀଙ୍କ ଭାଷଣ ତାଙ୍କ ମନ 
ଉପରେ ଗାଢ଼ ରେଖାପାତ କରିଥଲା । ହାଇସ୍କୁଲରେ ପାଠ ପଢ଼ିଲାବେଳେ 
ସେଇ ଦେଶପ୍ରେମ ତାଙ୍କ ମନକୁ ବିଶେଷ ଭାବରେ ଆନ୍ଦୋଳିତ କରିଥୂଲା । 
୧୯୩୬ ମସିହାରେ ରେଭେନ୍ସା କଲେଜିଏଟ୍‌ ସ୍କୁଲରୁ ସେ କୃତିତ୍ଵର ସହ 
ମାଟ୍ରିକ ପାସ୍‌ କଲେ । ଠିକ୍‌ ସେହି ବର୍ଷ ଜବାହରଲାଲ୍‌ ନେହେରୁ କଂଗ୍ରେସ 
ପ୍ରଚାର ପାଇଁ ତୋଫାନୀ ଗସ୍ତରେ ଓଡ଼ିଶା ଆସିଥ୍‌ଲେ । ଟାଉନହଲ୍‌ 
ପଡ଼ିଆରେ ତାଙ୍କର ଭାଷଣ ଶୁଣି ଯୁବକ ବିଶ୍ଵନାଥଙ୍କ ମନରେ ପ୍ରଥମେ 
କଂଗ୍ରେସରେ ଯୋଗଦେଇ ସ୍ଵାଧୀନତା ଆନ୍ଦୋଳନରେ ଅଂଶ ଗ୍ରହଣ 
କରିବାର ଇଚ୍ଛା ଜାଗ୍ରତ ହୋଇଥଲା | 

କଂଗ୍ରେସରେ ଯୋଗ ଦେଲେ 

୧୯୩୭ ମସିହାରେ ଡେଲାଙ୍ଗ ବେରବୋଇଠାରେ ନିଖୁଳ ଭାରତ 
ସର୍ବସେବା ସଂଘ ସମ୍ମିଳନୀ ବସିଥୁଲା । ବିଶ୍ବନାଥ ସେହି ସମ୍ମିଳନୀରେ 
ଯୋଗ ଦେଇଥ୍‌ଲେ । ଏହି ସର୍ବସେବା ସମ୍ମିଳନୀରେ ଗାନ୍ଧିଜୀ ଓ ଅନ୍ୟ 
ତୁଙ୍ଗ ନେତାମାନେ ଉପସ୍ଥିତ ଥୁଲେ । ସେମାନଙ୍କ ଭାଷଣ ଶୁଣି ସାରିଲା 
ପରେ ବିଶ୍ଵନାଥ କଂଗ୍ରେସରେ ଯୋଗ ଦେବାପାଇଁ ଏକପ୍ରକାର ମନ 
ସ୍ଥିର କରି ନେଲେ । ସେହି ବର୍ଷ ଜୁଲାଇ ୭ ତାରିଖରେ ରେଭେନ୍ସା 
କଲେଜରେ ଆଇ. ଏ. ପଢୂଥ୍ବାବେଳେ ନୀଳମଣି ରାଉତରାୟ ତାଙ୍କୁ 
କଂଗ୍ରେସର ଚ଼ାରିଅଣିଆ ସଭ୍ୟ କରାଇନେଲେ ! ଏହିପରି ଭାବରେ 
ଆରମ୍ଭ ହେଲା ବିଶ୍ଵନାଥଙ୍କ ସକ୍ରିୟ ରାଜନୈତିକ ଜୀବନ । କଂଗ୍ରେସର 
ସଭ୍ୟପଦ ଗ୍ରହଣ କଲା ପରେ ସେହି ବର୍ଷ ଅକ୍ମୋବର ଦୁଇ ତାରିଖ 
ଗାନ୍ଧି ଜୟନ୍ତୀ ଦିନଠାରୁ ସେ ନିୟମିତ ଖଦଡ଼ ପିନ୍ଧିବା ଆରମ୍ଭ କଲେ । 
ପ୍ରଥମ ଶ୍ରମିକ ସଂଗଠନ 

ରେଭେନ୍ସା କଲେଜରୁ ଆଇ.ଏ. ପାସ୍‌ କଲାପରେ ଇତିହାସରେ 
ଅନର୍ସ ନେଇ ସେ ବି. ଏ. ପଢୁଥୁଲେ । କିନ୍ଧ ପାଠପଢ଼ା ସହିତ ତାଙ୍କର 
ବନ୍ଧୁମାନଙ୍କ ସହ ଦେଶକଥା ଚର୍୍ଟା ଚ଼ାଲିଥୂଲା । ଦେଶର ସ୍ବାଧୀନତା 
ସଂଗ୍ରାମ କଥା ଆଲୋଚନା କଲାବେଳେ ସେ ପାଠପଢ଼ା ଛାଡ଼ିଦେଇ 
ସ୍ଵାଧୀନତା ଲଢ଼େଇରେ ଯୋଗଦେବା କଥା ଭାବ୍ରଥ୍‌ଲେ । 

ସେହି ଛାତ୍ର ଜୀବନରୁ ହିଁ ଗରିବ, ନିପୀଡ଼ିତ ଲୋକଙ୍କପ୍ରତି ତାଙ୍କର 
ସହାନୁଭୂତି ଓ ସମବେଦନା ସେ ଅନୁଭବ କରୁଥ୍‌ଲେ । ସେ କଟକର 
ଡଗରପଡ଼ା ଅଞ୍ଚଳରେ ରହୁଥ୍‌ଲେ । ତାଙ୍କ ଘର ପାଖରେ ରହୁଥ୍‌ଲେ 

ଅନେକ ଗରିବ ଶ୍ରମିକ । ଏମାନଙ୍କ ଭିତରୁ ଅନେକ ଛାପାଖାନା ବା 
ପ୍ରେସ୍‌ରେ କାମ କରୁଥଲେ । ସେତେବେଳେ ସେମାନଙ୍କୁ ଯେଉଁ ମଜୁରି 
ମିଳୁଥ୍ଲା ସେଥ୍ରେ ଗୁଜୁରାଣ ମେଣ୍ଟାଇବା କଷ୍ଟକର ହୋଇପଡୁୂଥୁଲା | 
ଦୁଃଖରେ ଛାତିଫାଟି ଯାଉଥଲା; କିନ୍ତୁ ମୁହଁରେ ଭାଷା ପଇଟୁ ନ ଥୁଲା 
ନିଜର ଦୂଃଖ ଅନ୍ୟ ଆଗରେ କହିବା ପାଇଁ । 

ଏକା ଛାପାକଳର ଶ୍ରମିକ ନୃହନ୍ତି, ସେ ଦର୍ପଣୀ ରାଜବାଟୀ ଓ 
ପଣ୍ତିତ ଇଷ୍ଟେଟ୍‌ରେ କାମ କରୁଥୁବା ଶ୍ରମିକମାନଙ୍କ ଅବସ୍ଥା ଦେଖ୍‌ ତାଙ୍କ 
ମନ ବିଗଳିତ ହୋଇଯାଇଥୁଲା । ସେତେବେଳେ ଏହି ନିଃସହାୟ 
ଶ୍ରମିକମାନଙ୍କ ସଂଗଠିତ କରିବା ପାଇଁ ସେ ମନେ ମନେ ସ୍ଥିର କରିଥୁଲେ । 
ସେତେବେଳେ ଅଖ୍ଳ ଭାରତ ଟ୍ରେଡ଼୍‌ ୟୁନିୟନ କଂଗ୍ରେସ ଶ୍ରମିକମାନଙ୍କ 
ମଧ୍ଯରେ କାମ କରୁଥଲା । ଏହି ସଂଗଠନ ଓଡ଼ିଶା ଶାଖାର ସଂପାଦକ 
ଦୁର୍ଗାଚରଣ ମହାନ୍ତିଙ୍କ ସହିତ ମିଶି ସେ ଛାପାଖାନାରେ କାମ କରୁଥୁବା 
ଶ୍ରମିକମାନଙ୍କୁ ୧୯୩୭-୩୮ ମସିହାରେ ସଂଗଠିତ କରିଥୁଲେ । ଏହି 
ଛାତ୍ର ଅବସ୍ଥାରୁ ହିଁ ଶ୍ରମିକମାନଙ୍କ ପ୍ରତି ତାଙ୍କର ଆଗ୍ରହ ଏବଂ ଛାପାଖାନା 
ଶ୍ରମିକ ୟୁନିୟନ ସଂଗଠନରେ ପ୍ରଥମ ହାତଖଡ଼ି । ପରବର୍ଭୀ ରାଜନୈତିକ 
ଜୀବନରେ ସେ ଶ୍ରମିକ ସଂଗଠନରେ ହିଁ ଅଧ୍କ ମନଯୋଗ ଦେଇଥ୍‌ଲେ । 

୧୯୩୯ ମସିହାରେ ଦ୍ଵିତୀୟ ମହାସମର ଆରମ୍ଭ ହେଲା । 
ସେତିକିବେଳକୂ ଭାରତବର୍ଷର ସ୍ଵାଧୀନତା ଆନ୍ଦୋଳନ ଗାନ୍ଧିଜୀଙ୍କ 
ନେତୃତ୍ଵରେ ତେଜି ଉଠିଥୁଲା । ରେଭେନ୍ସା କଲେଜ ବି. ଏ. ଶ୍ରେଣୀର 
ଇତିହାସ ଅନର୍ସ ଛାତ୍ର ବିଶ୍ବନାଥ ପଣ୍ଡିତ ସେତେବେଳେ ଅଥୟ, ଅସ୍ଥିର । 
ଦେଶର ନୂତନ ଇତିହାସ ରଚିତ ହେଉଥ୍‌୍ବାବେଳେ ସେ ଇତିହାସ ଛାତ୍ର 

ଭାବରେ ଶ୍ରେଣୀଗୃହରେ ଅଟକି ରହିବେ କି ନାହିଁ, ସେଥ୍ପାଇଁ ତାଙ୍କ 
ମନରେ ଦ୍ଵନ୍ଦ ଦେଖାଦେଇଥୁଲା | 

ଗାନ୍ଧିଜୀଙ୍କ ଡାକରାରେ ସେତେବେଳେ ଶହ ଶହ ଦେଶପ୍ରେମୀ 
ଯୁବକ ଘର ସଂସାର ଛାଡ଼ି ସ୍ଵାଧୀନତା ସଂଗ୍ରାମରେ ଝାସ ଦେଉଥାଆନ୍ତି । 
ଏସବ୍ର ସମ୍ବାଦ ଖବରକାଗଜରୁ ପଢ଼ି ଅସ୍ଥିର ହୋଇ ଉଠୁଥାଆନ୍ତି ବିଶ୍ମନାଥ । 
ଆର୍ଦ୍ତଜାତିକ କ୍ଷେତ୍ରରେ କଅଣ ଘଟ୍ରଛି ସେକଥା ଜାଣିବାପାଇଁ ସେ 
ବି. ବି. ସି. ( ବିଟିଶ ବ୍ରଡ୍କାଷିଂ କର୍ପୋରେସନ ) ଏବଂ ହାନୋଇ ରେଡ଼ିଓରୁ 
ନିୟମିତ ସମ୍ବାଦ ଶୁଣୁଥାଆନ୍ତି । ଏହି ସମୟରେ ହାନୋଇ ବେତାର 
କେନ୍ଦ୍ରରୁ ନେତାଜୀ ସୁଭାଷ ଚନ୍ଦ୍ର ବୋଷ ଦେଶର ସ୍ଵାଧୀନତା ପାଇଁ 
ଦେଇଥ୍‌ବା ବାର୍ରା ପ୍ରଚାରିତ ହେଲା | ନେତାଜୀ ବ୍ରିଟିଶ ସରକାରଙ୍କୁ ବଳ 
ପ୍ରୟୋଗ କରି ଦେଶରୁ ହଟାଇ ଦେବାପାଇଁ ଆହ୍ବାନ ଦେଇଥ୍‌ଲେ । ବିଦେଶ 
ଭୂମିରୁ ତାଙ୍କର ପ୍ରଚାରିତ ଏହି ବାର୍ଭା ବିଶ୍ଵନାଥଙ୍କ ହୃଦୟକୁ ସ୍ପର୍ଶ କରିଥ୍ଲା | 
କିନ୍ତୁ କଂଗ୍ରେସ ନେତାଜୀଙ୍କର ଏହି ପ୍ରସ୍ତାବକୁ ଗ୍ରହଣ କରି ନ ଥୁଲା । ଏହି 
ଯୁଦ୍ଧବେଳେ ବ୍ରିଟିଶମାନଙ୍କୁ କଂଗ୍ରେସ ସମର୍ଥନ କରିଥୂଲା । ମାତ୍ର କଂଗ୍ରେସର 
ଏହି ନୀତିକୁ ବିଶ୍ବନାଥ ସମର୍ଥନ କରି ପାରି ନ ଥୁଲେ । ସେଥୁପାଇଁ 
ସେତେବେଳେ ଗାନ୍ଧିଜୀ ଦେଶବ୍ୟାପୀ ସତ୍ୟାଗ୍ରହ କରିବାକୁ ଯେଉଁ ଆହ୍ବାନ 
ଦେଇଥ୍‌ଲେ, ସେଥ୍‌ରେ ଭାଗନେବା ପାଇଁ ସେ ଆଗ୍ରହ ପ୍ରକାଶ କରି ନ 
ଥୁଲେ । 
ଲୁଚି ଛପି ଲଢ଼େଇ 

୧୯୪୨ ମସିହା ଅଗଷ୍ଟ ମାସ ୭ ତାରିଖ ଓ ୮ତାରିଖ ଦୂଇଦିନ 
ଧରି ବନମ୍ବେଠାରେ ନିଖୁଳ ଭାରତ କଂଗ୍ରେସ କମିଟିର ଅଧୁବେଶନ 

ବସିଥୂଲା । ଏହି ଅଧ୍ବେଶନରେ ପଶ୍ଡିତ ଜବାହରଲାଲ୍‌ ନେହେରୁଙ୍କ 
ପ୍ରସ୍ତାବ ଓ ସର୍ଦ୍ଦାର ବଲ୍ଲଭ ଭାଇ ପଟେଲ୍‌ଙ୍କ ସମର୍ଥନକ୍ରମେ ‘ଭାରତ 
ଛାଡ଼ ପ୍ରସ୍ତାବ ଗୃହୀତ ହୋଇଥଲା । ଏହା ଥୁଲା ଇଂରେଜ ସରକାରଙ୍କୁ 
ଜାତୀୟ କଂଗ୍ରେସର ଏକ ପ୍ରକାର ଚୃରମପତ୍ର । ସେହି ପ୍ରସ୍ତାବରେ ଏକଥା 
ମଧ୍ଯ କୁହାଯାଇଥ୍‌ଲା ଯେ, ଯଦି ବ୍ରିଟିଶ୍‌ ସରକାର ସ୍ଵତଃପ୍ରବଵତଭ ହୋଇ 
ଭାରତ ଛାଡ଼ି ଚ଼ାଲି ନ ଯାଆନ୍ତି ତାହାହେଲେ ସେମାନଙ୍କ ତଡ଼ି ଦେଶକୁ 
ସ୍ଵାଧୀନ କରିବାପାଇଁ ଭାରତବାସୀ ନିଜେ ଶେଷ ସଂଗ୍ରାମରେ ‘କର ବା 
ମର” ପଣ କରି ଝାସ ଦେବେ । 

ଏହି ଏତିହାସିକ ପ୍ରସ୍ତାବ ଉପରେ ଗାନ୍ଧିଜୀ ଭାଷଣ ପ୍ରସଙ୍ଗରେ 
କହିଥ୍‌ଲେ ‘କର ବା ମର! ପ୍ରସ୍ତାବ କାର୍ଯ୍ୟକାରୀ କରିବା ପାଇଁ ଯେଉଁ 
ଆନ୍ଦୋଳନ ହେବ, ତାର ନେତୃତ୍ଵ ଲୋକେ ନିଜେ ନେବେ । ଲୋକେ ହିଁ 
ନିଜର ନେତା - ଏଥ୍ପାଇଁ ଅନ୍ୟ କୌଣସି ନେତାଙ୍କ ନିର୍ଦ୍ଦେଶକୁ ଲୋକେ 
ଅପେକ୍ଷା କରି ବସିବା ଠିକ୍‌ ହେବ ନାହିଁ। 

‘ଭାରତ ଛାଡ଼? ଓ ‘କର ବା ମର! ପ୍ରସ୍ତାବ କଂଗ୍ରେସ କମିଟି 
ଅଧ୍ବେଶନରେ ଗୃହୀତ ହୋଇଗଲା ପରେ ସାରା ଦେଶରେ 
ଉତ୍ତେଜନାମୟ ପରିସ୍ଥିତି ସୃଷ୍ଟି ହୋଇଯାଇଥ୍‌ଲା । ଲୋକେ ଏ ପ୍ରସ୍ତାବରେ 
ଉଲ୍ଲସିତ ହୋଇ ଉଠିଥ୍‌ବାବେଳେ ବ୍ରିଟିଶ୍‌ ସରକାର ଆତଙ୍କିତ ଏବଂ 
ହିଂସ୍ବ ହୋଇଉଠିଥ୍‌ଲେ । ସେଥ୍ପାଇଁ ଅଗଷ୍ଟ ଆଠ ତାରିଖ ଦିନ ଭାରତ 
ଛାଡ଼” ପ୍ରସ୍ତାବ ଗୃହୀତ ହେବା ପରେ ପରେ ସେଇ ଦିନ ରାତିରେ 
ମହାତ୍ମାଗାନ୍ଧିଙ୍କ ସମେତ ସବୁ ବଡ଼ ବଡ଼ କଂଗ୍ରେସ ନେତାମାନଙ୍କ ଧରି 
ନେଇ ଜେଲ୍‌ରେ ଭର୍ରି କରିଦେଇଥ୍‌ଲେ । ମହାତ୍ମାଗାନ୍ଧି ଆଗା ଖା 

ପ୍ରାସାଦରେ ବନ୍ଦୀ ହୋଇ ରହିଥୁଲେ । ଜବାହରଲାଲ୍‌ ନେହେରୁ, ସର୍ଦ୍ଦାର 
ପଟେଲ୍‌ ଓ ଆଚାର୍ଯ୍ୟ ନରେନ୍ଦ୍ର ଦେବ ପ୍ରମୁଖଙ୍କୁ ଗିରଫ କରି ବମ୍ଭେର 
ଅହମ୍ମଦନଗର ଦୂର୍ଗରେ ରଖାଯାଇଥ୍‌ଲା । ଇଂରେଜ ସରକାର ଭାବିଥୂଲେ 
ବଡ଼ ବଡ଼ କଂଗ୍ରେସ ନେତାମାନଙ୍କୁ ଜେଲ୍‌ରେ ଭର୍ରି କରିଦେଲେ କଂଗ୍ରେସ 
କମିଟିରେ ଗୃହୀତ ପ୍ରସ୍ତାବକୁ କାର୍ଯ୍ୟକାରୀ କରିବାକୁ କେହି ନ ଥ୍‌ବେ; 
କିନ୍ତୁ ଇଂରେଜ ସରକାରଙ୍କ ଏହି ହିସାବ ଭୁଲ୍‌ ପ୍ରମାଣିତ ହେଲା । କଂଗ୍ରେସ 
ନେତାମାନେ ଗିରଫ ହୋଇଯିବା ପରେ କଂଗ୍ରେସ ମଧ୍ଯରେ ଥୁବା 
ସୋସଲିଷ୍ଟନେତା ଜୟପ୍ରକାଶ ନାରାୟଣ, ଆଚାର୍ଯ୍ୟ ନରେନ୍ଦ୍ର ଦେବ, 
ଡକୂର ଲୋହିଆ, ଅରୁଣା ଆସଫ୍‌ ଅଲି ପ୍ରମୁଖ ଏହି ଅଗଷ୍ଟ ଆନ୍ଦୋଳନର 
ନେତୃତ୍ଵ ନେଇଥ୍‌ଲେ । ଓଡ଼ିଶାର ସୋସଲିଷ୍ଟ ନେତା ସୁରେନ୍ଦ୍ର ନାଥ ଦ୍ବିବେଦୀ 
ଥୁଲେ ଓଡ଼ିଶାରେ ଅଗଷ୍ଟ ବିପ୍ଳବର ସୂତ୍ରଧର । ଶ୍ରୀମତୀ ମାଳତୀ 
ଚୌଧୁରୀଙ୍କ ସହ ସେ ମଧ୍ଯ କଂଗ୍ରେସ କମିଟି ବୈଠକରେ ଯୋଗଦେବା 
ପାଇଁ ବମ୍ବେ ଯାଇଥ୍‌ଲେ । ତୁଙ୍ଗ କଂଗ୍ରେସ ନେତାମାନଙ୍କୁ ଗିରଫ କରି 
ନିଆଗଲା ପରେ ସେ ଶ୍ରୀମତୀ ମାଳତୀ ଚୌଧୁରୀଙ୍କ ସହ ଓଡ଼ିଶା 
ଫେରି ଆସିଥୂଲେ | 

ସ୍ଥିର ହୋଇଥଲା ଯେ, ଶ୍ରୀ ଦ୍ବିବେଦୀ ପୋଲିସ୍‌ ଦୃଷ୍ଟିକୁ ଏଡ଼ାଇ 
ଲୁଚି ରହି ଅଗଷ୍ଟ ଆନ୍ଦୋଳନ ଚଳାଇବେ । ସେତେବେଳକୁ ତାଙ୍କ ନାମରେ 
ଗିରଫ ପର୍‌ୱାନା ବାହାରି ସାରିଥୁଲା । ସେ ପ୍ରଥମେ ଆସି କଟକରେ 
ଅନୀଲ୍‌ କୁମାର ଘୋଷଙ୍କ ଘରେ ଓ ପରେ ଶେଖ୍ବଜାର ରାଷ୍ଟ୍ରଭାଷା 
ପ୍ରଚାର ସମିତି ଅଫିସ୍‌ରେ ଅନସୂୟା ପ୍ରସାଦ ପାଠକଙ୍କ ସହିତ ରହୁଥୂଲେ । 
କିନ୍ତୁ ସେଠାରେ ବେଶି ଦିନ ରହିବା ନିରାପଦ ନ ଥୁଲା । ବିଶ୍ଵନାଥ 

ପଶ୍ଡିତଙ୍କ ବଡ଼ଭାଇ ରାଧାକାନ୍ତ ପଣ୍ଡିତ ଥୁଲେ ଏକଦା ସୁରେନ୍ଦ୍ର ନାଥ 
ଦ୍ଵିବେଦୀଙ୍କ ସ୍କୁଲ ବେଳର ସହପାଠୀ । ସେ ତାଙ୍କ ଲାଗି ଆତ୍ମଗୋପନ 
କରି ରହିବା ଭଳି ନିରାପଦ ସ୍ଥାନ ଖୋଜି ବାହାର କରିବାକୁ ରାଧାକାନ୍ତଙ୍କ 
ଅନୁରୋଧ କରିଥୁଲେ | 

ସେତେବେଳେ ବ୍ରିଟିଶ୍‌ ସରକାରଙ୍କ ବିରୁଦ୍ଧରେ କାମ କରିବା 
ଯେପରି ଦେଶଦ୍ରୋହ ରୂପେ ଗଣା ହେଉଥଲା; ଯେଉଁମାନେ ଏଭଳି 
ସରକାର -ବିରୋଧୀ ଲୋକଙ୍କୁ ପ୍ରଶ୍ରୟ ଦେଉଥୁଲେ, ସେମାନଙ୍କ ମଧ୍ଯ 
ଦେଶଦ୍ରୋହ ଅପରାଧରେ ଦଣ୍ଡ ମିଳୁଥୁଲା । ତେଣୁ ନିଜ ଉପରକ୍ର ବିପଦ 
ଡାକିଆଣି ଦ୍ବିବେଦୀଙ୍କୁ କିଏ ଲୁଚାଇ ରଖୁ୍‌ବାକୁ ରାଜି ହେବ; ସେ ଦାୟିତ୍ସ 
ରାଧାକାନ୍ତ ନିଜ ସାନଭାଇ ବିଶ୍ଵନାଥଙ୍କ ଉପରେ ନ୍ୟସ୍ତ କଲେ । 

ଇଚ୍ଛା ଥୁଲେ ମଧ୍ଯ ବିଶ୍ଵନାଥ ଏପର୍ଯ୍ୟନ୍ତ ଗାନ୍ଧିଜୀଙ୍କ ସତ୍ଯାଗ୍ରହ 
ଆନ୍ଦୋଳନରେ ଅଂଶ ଗ୍ରହଣ କରି ପାରି ନ ଥୁଲେ । କିନ୍ଧୁ କଂଗ୍ରେସର 
ଇଂରେଜ ସରକାରଙ୍କ ‘ଭାରତ ଛାଡ଼ ପ୍ରସ୍ତାବ ଏବଂ ଗାନ୍ଧିଜୀଙ୍କ “କର 
ବା ମର” ଡାକରା ତାଙ୍କ ପ୍ରାଣକୁ ଅସ୍ଥିର କରିଦେଇଥୁଲା । ଏହି 
ଆନ୍ଦୋଳନରେ ଯୋଗ ଦେବାପାଇଁ ସେ ମନେ ମନେ ସୁଯୋଗ 
ଖୋଜୁଥ୍‌ଲେ । ଦ୍ଵିବେଦୀଙ୍କ ଆତ୍ମଗୋପନ ନିମନ୍ତେ ଗୋଟିଏ ନିରାପଦ 
ସ୍ଥାନ ଖୋଜି ଦେବାପାଇଁ ବଡ଼ଭାଇ ତାଙ୍କୁ ପରାମର୍ଶ ଦେଇ ସେହି ସୁଯୋଗ 
ଆଣି ଦେଇଥୁଲେ । 

ବିଶ୍ଵନାଥ ଅଲିସା ବଜାରରେ ଥୁବା ତାଙ୍କ ଅନ୍ତରଙ୍ଗ ବନ୍ଧୁ ମଥୁରି 
ସାହୁଙ୍କୁ ଭେଟି ସବ୍ର କଥା କହିଲେ । ମଥୁରି ସାହୁଙ୍କର ଗୋଟିଏ ତେଜରାତି 
ଦୋକାନ ଥାଏ । ତାଙ୍କ ବାପା ନନ୍ଦକିଶୋର ସାହୁ ବଡ଼ ଭୂଷାମାଲ୍‌ 

ବ୍ୟବସାୟୀ ଭାବରେ ଖୁବ୍‌ ଜଣାଶୁଣା ଲୋକ । ବିଶ୍ବନାଥଙ୍କ କଥା ଶୁଣି 
ମଥୁରି ସାହୁ ଦ୍ଵିବେଦୀଙ୍କ ପାଇଁ ଘରଟିଏ ଛାଡ଼ି ଦେବେ ବୋଲି ରାଜି 
ହୋଇଗଲେ | ଭାଗ୍ୟକୁ କେଉଟସାହି ଗଳିରେ ତାଙ୍କର ଗୋଟିଏ ଏକ 
ମହଲା ଘର ଖାଲି ଥୁଲା | ରାଧାକାନ୍ତ ପଣ୍ଡିତ ନିଜେ ସାଇକେଲ୍‌ରେ 
ବସାଇ ସୁରେନ୍ଦ୍ର ଦ୍ଧିବେଦୀଙ୍କ ଅନ୍ଧାରରେ ଆଣି ସେ ଘରେ ଛାଡ଼ି 
ଦେଇଗଲେ । 

ସେହି ଘରେ ଦୂଇଟି ସାଇକ୍ଵଲୋଷ୍ଟାଇଲ୍‌ ମେସିନ୍‌ ଆଣି ରଖାଗଲା । 
ଏହି ମେସିନ୍‌ରେ “କଂଗ୍ରେସ ବାର୍ରା” ହାତଲେଖା କପିକୁ ଶହ ଶହ 
ସଂଖ୍ୟାରେ ପ୍ରତି ସପ୍ତାହରେ ଛାପି ବଣ୍ଟାଯାଉଥ୍‌ଲା । ଏଥୁରେ ତାଙ୍କୁ 
ବିଶ୍ବନାଥ ପଶ୍ତିତ, ଅନୀଲ୍‌ କୁମାର ଘୋଷ, ନିଶାମଣି ଖୁଣ୍ଟିଆ ଆଉ 
ବାଙ୍କ ବିହାରୀ ଦାସ ପ୍ରମୁଖ ସାହାଯ୍ୟ କରୁଥ୍‌ଲେ । ଏହି ସମୟରେ 
ଜଣେ ବ୍ୟକ୍ତି ସୁରେନ୍ଦ୍ର ବାବର ଲୁଚି ରହିଥ୍ବା ବିଷୟରେ ପୋଲିସ୍‌କୁ ଖବର 
ଦେଇଥୁ୍ଲା । ଫଳରେ ପୋଲିସ୍‌ ସେ ଘର ଉପରେ ଚୃଢ଼ାଉ କରି ୧୯୪୨ 
ମସିହା ଅକ୍ମୋବର ୧୨ ତାରିଖ ଦିନ ତାଙ୍କ ବାନ୍ଧି ନେଲେ । ଜଣେ 
ସରକାର ବିରୋଧୀ ଲୋକଙ୍କୁ ଘରେ ଲୁଚାଇ ରଖୁଥ୍ବା ଅପରାଧରେ 
ମଥୂରାନନ୍ଦ ସାହୁ ଏବଂ ତାଙ୍କର ପିତା ନନ୍ଦକିଶୋର ସାହୁଙ୍କ ମଧ୍ଯ ପୋଲିସ୍‌ 
ଗିରଫ କରି ବ୍ରହ୍ମପୁର ଜେଲ୍‌କୁ ପଠାଇ ଦେଲେ । 


ଜୀବନର ନୂଆମୋଡ଼ 


ଏଥୁମଧ୍ୟରେ ଆଉ ଗୋଟିଏ ଘଟଣା ଘଟିଗଲା ଯାହା ବିଶ୍ବନାଥଙ୍କ 
ଜୀବନର ମୋଡ଼ ବଦଳାଇ ଦେଲା । ଏପର୍ଯ୍ୟନ୍ତ ସେ ଗୋପନରେ 
କଂଗ୍ରେସ ବାର୍ଭା” କାଗଜ ବିଭିନ୍ନ ଲୋକଙ୍କ ପାଖରେ ପହଞ୍ଚାଇ ଦେଇ 
ଅଗଷ୍ଟ ବିପ୍ନବକୁ ତେଜେଇ ରଖ୍‌ବା କାମ କରୁଥ୍‌ଲେ । କିନ୍ତୁ ହଠାତ୍‌ 
ଦିନେ ଢେଙ୍କାନାଳ ପ୍ରଜାମଶଣ୍ଡଳର ନେତା ବୈଷ୍ଣବ ପଟ୍ଟନାୟକ 
ଗୁଳିମାଡ଼ରେ ଆହତ: ହୋଇ ତାଙ୍କ ପାଖରେ ଆସି ପହଞ୍ଚଲେ । ଢେଙ୍କାନାଳ 
ପୋଲିସ୍‌ ତାଙ୍କ ଉପରକୁ ଗୁଳି ଚୂଳାଇଥ୍‌ଲା ଏବଂ ଗୋଟିଏ ଗୁଳି ତାଙ୍କ 
ଡାହାଣ ହାତ ଭିତରେ ରହିଯାଇଥୂଲା । ସେ କୌଣସିମତେ ପୋଲିସ୍‌ 

ଆଖ୍ରେ ଧୂଳିଦେଇ ଏକ ଦେଶୀ ଡଙ୍ଗାରେ ବ୍ରାହ୍ମଣୀ ନଦୀ ପାରହୋଇ 
କଟକରେ ପହଞ୍ଚିଲେ । ସେତେବେଳକୁ ଯନ୍ତ୍ରଣାରେ ସେ ଛଟପଟ 
ହେଉଥାଆନ୍ତି; ଦେହ ରକ୍ତ ଜୂଡ଼ବ୍ରଡୂ ହୋଇ ଯାଇଥାଏ । ସେହି ସମୟରେ 
ସ୍ଵାଧୀନତା ସଂଗ୍ରାମୀମାନଙ୍କର ଚ୍ରିକିତ୍ସା କରୁଥାଆନ୍ତି ଡାକ୍ତର ରଜନୀକାନ୍ତ 
ଘୋଷ । ଦୂଇ ତିନ ଦିନ ପରେ ସେ ବୈଷ୍ଣବ ପଟ୍ଟନାୟକଙ୍କ ହାତରେ 
ଅସ୍ତ୍ରୋପଚାର କଲେ । କିନ୍ତୁ ଅଧୁକ ଚ୍ରିକିତ୍ସାପାଇଁ ତାଙ୍କର କଲିକତା 
ଯିବା ପ୍ରୟୋଜନ ହେଲା । ବିଶ୍ଵନାଥ ତାଙ୍କୁ ଏକ ହାତଟଣା ରିକ୍ଵାରେ 
ବସାଇ ହାଓଡ଼ା ଯାଉଥ୍ବା ଏକ ପାସେଞ୍ଜର ଟ୍ରେନ୍‌ର ଉପର ବର୍ଥକୁ 
ଉଠାଇ ଦେଲେ । ତାଙ୍କୁ ଯେପରି ପୋଲିସ୍‌ ଚିହ୍ନି ନ ପାରିବ, ସେଥ୍ପାଇଁ 
ତାଙ୍କୁ ଶୁଆଇ ଦେଇ ଭଲକରି ଘୋଡ଼ାଇ ଦେଲେ । ବୈଷ୍ଣବ ପଟ୍ଟନାୟକ 
ନିରାପଦରେ କଲିକତାରେ ପହଞ୍ଥ୍ଲେ |! ତାଙ୍କ ହାତ ଭିତରେ ରହି 
ଯାଇଥ୍‌୍ବା ଗୁଳି ଡାକ୍ତର ଆନନ୍ଦ ଚ୍ରୌଧୁରୀ ଅସ୍ତ୍ରୋପଚାର କରି ବାହାର 
କରିଥ୍‌ଲେ । 


ଶ୍ରୀ ଦ୍ଵିବେଦୀଙ୍କ ସହିତ ବାଙ୍କ ବିହାରୀ ଦାସ ଓ ନିଶାମଣି ଖୁଣ୍ଟିଆ 
ପ୍ରମୁଖ ଗିରଫ ହୋଇ ଜେଲ୍‌ ଚାଲିଗଲା ପରେ ଅଗଷ୍ଟ ଆନ୍ଦୋଳନ 
ଦୁଇମାସ ପ୍ରାୟ ଧ୍ମେଇ ଯାଇଥଲା । ଶ୍ରୀ ଦ୍ଧିବେଦୀଙ୍କ ଘନିଷ୍ଠ 
ସହଯୋଗୀମାନଙ୍କ ମଧ୍ଯରୁ ବିଶ୍ଵନାଥ ପଣ୍ଡିତ ଓ ଅନୀଲ୍‌ କୁମାର ଘୋଷ 
ପ୍ରମୁଖ ଅଛ୍ଥ କେତେଜଣ ତଥାପି ସେତେବେଳେ ବାହାରେ ଥାଆନ୍ତି । 
ସୁରେନ୍ଦ୍ର ବାବରଙ୍କ ସାନ୍ଧିଧରେ ଆସିବା ପରେ ସେ ଧୀରେ ଧୀରେ 
ସମାଜବାଦୀ ଚିନ୍ତାଧାରା ଦ୍ଵାରା ପ୍ରଭାବିତ ହେଉଥାଆନ୍ତି। ସ୍ଵାଧୀନତା 

ସଂଗ୍ରାମୀମାନଙ୍କର ସାହସ, ଧୈର୍ଯ୍ୟ, ତ୍ୟାଗ, ପୋଲିସ୍‌ର ଲାଠିପ୍ରହାର 
ଓ ଗୁଳିମାଡ଼ସତ୍ତେ ସେମାନଙ୍କର ନିର୍ଭୀକ ଦେଶପ୍ରେମ ବିଶ୍ଵନାଥଙ୍କ ମନରେ 
ନୂତନ ସାହସ ଓ ଉତ୍ସାହ ଆଣିଦେଉଥାଏ । ବ୍ରିଟିଶ୍‌ ଶାସକମାନଙ୍କ ପ୍ରତି 
ଘୃଣା ଅଧୁକରୁ ଅଧଵକ ହେଉଥାଏ । ସେ କିପରି ଭାବରେ ଇଂରେଜ 
ସରକାରଙ୍କୁ ଅଚଳ କରିଦେବେ ସେହି କଥା ଚ୍ରିନ୍ତା କରୁଥାନ୍ତି । ଏହାପରେ 
ସେ ଅନୀଲ୍‌ କୁମାର ଘୋଷ, ବୈଷ୍ଣବ ଚରଣ ମହାନ୍ତି ଓ ଶକ୍ତି ଶେଖର 
ଦାସଙ୍କ ସହ ପରାମର୍ଶ କରି ପୁଣି ଓଡ଼ିଶାରେ କିପରି ଭାବରେ ଅଗଷ୍ଟ 
ଆନ୍ଦୋଳନକୁ ଗୋପନରେ ବ୍ୟାପକ କରି ହେବ, ସେ ବିଷୟରେ କର୍ମପନ୍ଛା 
ସ୍ଥିର କଲେ । 

ସେହି ଅନୁସାରେ ୧୯୪୨ ମସିହା ଡିସେମ୍ବର ୩୦ ତାରିଖ ଦିନ 
ବିଶ୍ଵନାଥ କଲିକତା ଗଲେ । ସେଠାରେ ଜୟପ୍ରକାଶ ନାରାୟଣଙ୍କ ଘନିଷ୍ଠ 
ସହଯୋଗୀ ସୋସଲିଷ୍ଟ ନେତା ରାମନନ୍ଦନ ମିଶ୍ରଙ୍କୁ ସେ ସାକ୍ଷାତ କଲେ । 
କଲିକତାର ଅନ୍ନଦା ଚୌଧୁରୀ ସେତେବେଳେ ଅଗଷ୍ଟ ବିପ୍ଲବୀମାନଙ୍କୁ 
ସାହାଯ୍ୟ କରୁଥାଆନ୍ତି । ସେ ବିଶ୍ଵନାଥ ପଣ୍ଡିତଙ୍କୁ ବୁଲେଟିନ୍‌ ବାହାର 
କରିବାପାଇଁ ସାଇକ୍ୋଷ୍ଟାଇଲ୍‌ ମେସିନ୍‌, ତାର କାଟିବା ଯନ୍ତ୍ର ଓ କାଗଜ 
ଇତ୍ୟାଦି ଦେଲେ । ଡିନାମାଇଟ୍‌ ପ୍ରଭୃତି ପାର୍ଶଲ କରି ବୈଷ୍ଣବ ବାବରଙ୍କ 
ଠିକଣାରେ ପଠାଇଦେବା ପାଇଁ ସ୍ଥିର ହେଲା । 

ବିଶ୍ଵନାଥ କଳିକତାରେ ଥ୍ବା ସମୟରେ ଜାପାନ କଲିକତା ଉପରେ 
ବୋମା ବର୍ଷଣ କରିଥ୍ଲା। ସେ ବୀଭସ୍ସ ଦୃଶ୍ଯ ସେ ସ୍ଵଚକ୍ଷୁରେ 
ଦେଖ୍ଥୂଲେ । ଯୁଦ୍ଧପ୍ରତି ଥୁଲା ତାଙ୍କର ପ୍ରବଳ ଘୃଣା । ଶ୍ରୀ ଦ୍ଵିବେଦୀଙ୍କ 
ସହ କାମ କରୁଥ୍ବାବେଳେ ସେଥ୍ପାଇଁ ସେ ଦ୍ବିତୀୟ ମହାଯୁଦ୍ଧରେ ବ୍ରିଟିଶ୍‌ 

ସରକାରଙ୍କ ଯୁଦ୍ଧନୀତିକୁ ଘୋର ବିରୋଧ କରୁଥ୍‌ଲେ | ସାମ୍ରାଜ୍ୟବାଦୀଙ୍କ 
ରାଜନୈତିକ ସ୍ବାର୍ଥ ସାଧନପାଇଁ ନିରୀହ ସାଧାରଣଲୋକେ ବଳି 
ପଡ଼ୁଥ୍ବାରୁ ସେ ସରକାରଙ୍କ ଯୁଦ୍ଧ ଆୟୋଜନକୁ ପଣ୍ଡ କରି ଦେବାପାଇଁ 
ଟେଲିଫୋନ୍‌ ଓ ଟେଲିଗ୍ରାଫ୍‌ ତାର କାଟିବା, ଡାକବାକ୍ସକୁ ଏସିଡ଼ ପକାଇ 
ଜାଳିଦେବା ଭଳି ଅର୍ନ୍ତଘାତୀ କାର୍ଯ୍ୟ କରୁଥ୍‌ଲେ | 


ସମାଜବାଦୀ ନେତା ରାମନନ୍ଦନ ମିଶ୍ର ହଜାରିବାଗ୍‌ ଜେଲ୍‌ରୁ ଡେଇଁ 
ଜୟପ୍ରକାଶ ନାରାୟଣଙ୍କ ସହ ପଳାଇ ଆସି ଅଗଷ୍ଟ ଆନ୍ଦୋଳନ ସଂଗଠିତ 
କରୁଥୁଲେ | କଲିକତାରେ ତାଙ୍କ ସହିତ ଦେଖାହେଲା ପରେ ସେ ମଧ୍ଯ 
ବିଶ୍ବନାଥଙ୍କ ଡିନାମାଇଟ୍‌ ଏବଂ ଅନ୍ଯ ବିଷ୍ପୋରକ ଦ୍ରବ୍ଯଦ୍ବାରା ବିଟିଶ୍‌ 
ସୈନ୍ଯବାହିନୀର ଗମନାଗମନକୁ ବ୍ୟାହତ କରିବା, ପୋଲ ଭାଙ୍ଗିଦେବା 
ଏବଂ ରାସ୍ତା ଅବରୋଧ କରିବାପାଇଁ ପରାମର୍ଶ ଦେଇଥୁଲେ । 


ଗିରଫ ହେବା ପରେ ଜେଲ୍‌ଖାନା 


କଲିକତାରୁ ଫେରି ଆସି ପୁଣି ନୂଆ ଉତ୍ସାହରେ ବିଶ୍ଵନାଥ ପଣ୍ଡିତ 
ସରକାରଙ୍କୁ ଅଚଳ କରିଦେବା କାର୍ଯ୍ୟରେ ଲାଗିପଡ଼ିଲେ । ସେ ନିଜେ 
ତେଲେଙ୍ଗା ବଜାରରେ ଗୋଟିଏ ଘର ଭଡ଼ା ନେଇ ରହୁଥୁ୍‌ଲେ । ଓଡ଼ିଆ 
ବଜାରରେ ଥବା ଅନୀଲ୍‌ ଘୋଷ ଏବଂ କାଳିଗଳିର ବୈଷ୍ଣବ ଚରଣ 
ମହାନ୍ତିଙ୍କ ସହିତ ମିଶି ଇଂରେଜ ସରକାରଙ୍କ ବିରୁଦ୍ଧରେ ଲେଖାମାନଥ୍‌ବା 
“କଂଗ୍ରେସ ବାର୍ଭା? ଗୋପନରେ ବାଣ୍ଡୁଥ୍‌ଲେ । ଟେଲିଫୋନ୍‌, ଟେଲିଗ୍ରାଫ୍‌ 
ତାର କାଟିବା ଯୋଜନା କରୁଥୁଲେ । ପୂଣି ଥରେ ୧୯୪୩ ମସିହା 
ଫେବୃୟାରୀ ୪ ତାରିଖ ଦିନ କଲିକତା ଯାଇ ସେଠାରୁ ସାଇକ୍ଵୋଷ୍ଟାଇଲ୍‌ 

ମେସିନ୍‌, କାଗଜ ଏବଂ ସର୍ବଭାରତୀୟ ନେତାମାନଙ୍କ ଦ୍ଵାରା ପ୍ରେରିତ 
ଗୁପ୍ତ କାଗଜପତ୍ର ଆଣିଥ୍‌ଲେ । କଟକରେ ସେହି ସବୁ ପ୍ରଚାରପତ୍ର 
ଗୋପନରେ ଛପାଇ ଓଡ଼ିଶାର ବିଭିନ୍ନ ଅଞ୍ଚଳକୁ ପଠାଉଥୁଲେ । 


କିନ୍ତୁ କଥାଟା ବେଶୀ ଦିନ ଲୁଚି ରହିଲା ନାହିଁ । ପୋଲିସ୍‌ ବିଶ୍ନନାଥଙ୍କ 
ସରକାର ବିରୋଧୀ କାର୍ଯ୍ୟର ସନ୍ଧାନ ପାଇଲା | ୧୯୪୩ ମସିହା ମାର୍ଚ୍ଚ 
୩ତାରିଖ ଦିନ ଦଶଟାବେଳେ ପୋଲିସ୍‌ ଅଚାନକ ତାଙ୍କ ତେଲେଙ୍ଗାବଜାର 
ବସାଘରକୁ ଘେରାଓ କରି ନେଲା । ବିଶ୍ଵନାଥ ପଶ୍ଡିତଙ୍କ ସେଠାରୁ ଗିରଫ 
କରି ଲାଲ୍ବାଗ୍‌ ଥାନାକୁ ଧରି ନେଲା । ସେଠାରେ ପହଞ୍୍‌ ସେ ଦେଖ୍ଲେ 
ତାଙ୍କର ଅନ୍ୟ ଦୁଇଜଣ ସାଥ୍‌ ଅନୀଲ୍‌ ଘୋଷ ଏବଂ ବୈଷ୍ଣବ ଚରଣ 
ମହାନ୍ତି ମଧ୍ଯ ପୂର୍ବଦିନ ରାତିରୁ ଗିରଫ ହୋଇ ସେ ଥାନାରେ ବସି 
ରହିଛନ୍ତି । ପୋଲିସ୍‌ ଇନ୍ସପେକକର ଗୌରବାବୁ ଓ ସବଵ୍‌ଇନ୍ସପେକୃର ଶ୍ରୀପତି 
ନନ୍ଦ ୨୦ ଘଣ୍ଟା କାଳ ସେମାନଙ୍କ ବିଭିନ୍ନ ବିଷୟରେ ଜେରା କଲେ । 
ହାଜତ୍ରେ ଦୃୂଇଦିନ ଅଟକ ରଖ୍ଲା ପରେ ୧୦ ତାରିଖ ଦିନ ସଂଧ୍ୟାରେ 
ସେମାନଙ୍କୁ କଟକ ଜେଲ୍‌କୁ ପଠାଇ ଦିଆଯାଇଥ୍‌ଲା । ତାଙ୍କୁ ଜେଲ୍‌ ଭିତରେ 
ନାନାପ୍ରକାର ହଇରାଣ କରି ଯେତେ ପଚରାଉଚରା କଲେ ମଧ୍ଯ 
ସରକାରୀ ବିରୋଧୀ କାର୍ଯ୍ୟରେ ପ୍ରତ୍ୟକ୍ଷ ଭାବରେ ଲିପ୍ତ ଥବାର କୌଣସି 
ପ୍ରାମାଣିକ ତଥ୍ୟ ବିଶ୍ଵନାଥଙ୍କ ବିରୁଦ୍ଧରେ ପୋଲିସ୍‌ ସଂଗ୍ରହ କରି ପାରିଲା 
ନାହିଁ । ତଥାପି ତାଙ୍କ ରାଷ୍ଟ୍ରଦ୍ରୋହ ସନ୍ଦେହରେ ଅଟକବନ୍ଦୀ ଭାବରେ 
ସେହି ମାର୍ଚ୍ଚ ମାସ ୧୯ ତାରିଖରେ ବ୍ରହ୍ମପୁର ଜେଲ୍‌କୁ ବଦଳି କରି 
ଦିଆଗଲା । 

ଜେଲ୍‌ ଭିତରେ ଲାଠିମାଡ଼ 


ସେତେବେଳେ ବହ୍ମପୂର ଜେଲ୍‌ରେ ଓଡ଼ିଶାର ପ୍ରାୟ ତିନି ଶହ 
ସ୍ଵାଧୀନତା ସଂଗ୍ରାମୀ ଓ କଂଗ୍ରେସ ନେତା ଗିରଫ ହୋଇ ରହୁଥୁଲେ । 
ସେମାନଙ୍କ ମଧ୍ଯରେ ଥୁଲେ ବିଶିଷ୍ଟ କଂଗ୍ରେସ ନେତା ଡକର ହରେକୃଷ୍ଣ 
ମହତାବ, ବିଜୁ ପଟ୍ଟନାୟକ, ରାଧାନାଥ ରଥ ଓ ନବକୃଷ୍ଣ ଚ୍ରୌଧୁରୀ 
ପ୍ରମୁଖ । ବିଶ୍ଵନାଥ ବାବ୍ର ଏହି ଜେଲ୍‌ ଭିତରେ ନବକୃଷ୍ଣ ଚ୍ରୌଧୂରୀଙ୍କ 
ପାଖରୁ ଶ୍ରମିକ ସଂଗଠନ ଏବଂ ଶ୍ରମିକମାନଙ୍କ ସମସ୍ୟା ସଂପର୍କରେ 
ଅନେକ ତଥ୍ୟ ଜାଣିଥୁଲେ । 


୧୯୪୪ ମସିହା ଜାନୁୟାରୀ ୨୬ ତାରିଖ ଦିନ ବିଶ୍ଵନାଥ ବାବୁ 
ଅନ୍ୟ କେତେଜଣ ଯୁବ ସହବନ୍ଦୀମାନଙ୍କ ସହ ମିଶି ଜେଲ୍‌ ଭିତରେ 
ଜାତୀୟପତାକା ଉତ୍ତୋଳନ କରିବେ ବୋଲି ସ୍ଥିର କରିଥୁଲେ । ଏଥ୍ପାଇଁ 
ଉତ୍ତେଜନା ପ୍ରକାଶ ପାଇଥୂଲା । ଜେଲ୍‌ କର୍ଗୁପକ୍ଷଙ୍କ ବିରୋଧସତ୍ତନେ ପତାକା 
ଉତ୍ତୋଳନ କରିବାକୁ ଗଲାବେଳେ ବନ୍ଦୀମାନଙ୍କ ଉପରେ ପୋଲିସ୍‌ ତିନି 
ଥର ନିର୍ମମ ଲାଠି ପ୍ରହାର କରିଥୁଲା | ଅନ୍ୟମାନଙ୍କ ମଧ୍ୟରେ ଗୌରାଙ୍ଗ 
ଚ଼ରଣ ଦାସ, ନବକ୍ଷ୍ଣ ଚ୍ରୌଧୁରୀ, ବିଶ୍ଵନାଥ ଦାଶ ଏବଂ ବୀରେନ୍‌ ମିତ୍ର 
ପ୍ରମୁଖ ଲାଠିମାଡ଼ରେ ଆହତ ହୋଇଥ୍‌ଲେ । କିନ୍ତୁ କଣ୍ଡରି ଚରଣ ମଳିକ, 
ସୁରେନ୍ଦ୍ର ନାଥ ସାହୁ ଓ ମଥୁୂରାନନ୍ଦ ସାହୁଙ୍କ ଅବସ୍ଥା ଅତି ଗୁରୁତର 
ହୋଇଥଲା | 


ଭାରତ ସ୍ଵାଧୀନତା ସଂଗ୍ରାମର ଇତିହାସରେ ଓଡଜଲିଁ ଅଟକବନ୍ଦୀ 
ଶିବିର ଉପରେ ଲାଠିପ୍ରହାର ପରେ ବ୍ରହ୍ମପୁର ଜେଲ୍‌ ବନ୍ଦୀମାନଙ୍କ ଉପରେ 

ପୋଲିସ୍‌ ଲାଠି ଚ଼ାଳନା ଥୁଲା ସବୁଠାରୁ ଉଲ୍ଲେଖନୀୟ ଘଟଣା । ୩୦ ୦ରୁ 
ଉର୍ଦ୍ଧ ବନ୍ଦୀମାନଙ୍କ ମଧ୍ଯରୁ ପ୍ରାୟ ଶହେଜଣ ପୋଲିସ୍‌ ଲାଠିମାଡ଼ରେ ଆହତ 
ହୋଇ ଡାକ୍ତରଖାନାରେ ଚ୍ିକିସିତ ହୋଇଥ୍‌ଲେ । ଏହାପୂର୍ବରୁ ବ୍ରହମପୂର 
ଜେଲ୍‌ର ଅବିସୃୂରଣୀୟ ଘଟଣା ଥୁଲା ୧୯୪୩ ମସିହା ମାର୍ଚ୍ଚ ୩ ତାରିଖ 
ପ୍ରତ୍ୟୁଷରେ ଶହ ଶହ ସହବନ୍ଦୀଙ୍କ ସାମ୍ପାରେ ସହିଦ୍‌ ଲକ୍ଷ୍ମଣ ନାୟକଙ୍କ 
ଫାଶି । ଏହି ବ୍ରହୃପୂର ଜେଲ୍‌ରେ ଅବସ୍ଥାନ କରୁଥ୍‌ବାବେଳେ ବିଶ୍ଵନାଥ 
ବାବ୍ର ବିଶିଷ୍ଠ ଗାନ୍ଧିବାଦୀ ନେତା ଗୋପବନ୍ଧୁ ଚ୍ୌଧୂରୀ, ଆଚାର୍ଯ୍ୟ ହରିହର, 
ପ୍ରଜାମଣ୍ଡଳ ନେତା ସାରଙ୍ଗଧର ଦାସଙ୍କ ସାନ୍ିଧରେ ଆସିବାର ସୁଯୋଗ 
ପାଇଥ୍ଲେ । ସେହିମାନେ ତାଙ୍କୁ ଜେଲ୍‌ରୁ ଖଲାସ ହେଲାପରେ କଟକର 


ମେହେନ୍ତରମାନଙ୍କୁ ସଂଗଠିତ କରିବାପାଇଁ ପ୍ରେରଣା ଦେଇଥୁଲେ । 


କଂଗ୍ରେସ ଛାଡ଼ିଲେ 

ଦ୍ଵିତୀୟ ମହାଯୁଦ୍ଧ ଶେଷ ହେଲା ପରେ ଭାରତବର୍ଷର ବିଭିନ୍ନ 
ଜେଲ୍‌ରେ ଥ୍ବା ଅଟକବନ୍ଦୀମାନଙ୍କୁ ବିଟିଶ୍‌ ସରକାର ଖଲାସ୍‌ କରି 
ଦେଲେ | ସେହି ଅନୁସାରେ ୧୯୪୫ ମସିହା ଜୁଲାଇ ପହିଲା ଦିନ 
ବ୍ରହ୍ମପୁର ଜେଲ୍‌ରୁ ସେ ଖଲାସ୍‌ ହେଲେ । ଏହି ଦୂଇ ବର୍ଷ ଚ଼ାରିମାସ 
ଜେଲ୍‌ ଜୀବନ ତାଙ୍କର ରାଜନୈତିକ ଇଛଚ୍ଛାଶକ୍ତିକୁ ମଜଭୁତ୍‌ 
କରିଦେଇଥ୍‌ୁଲା | ଅବଶିଷ୍ଟ ଜୀବନ ସ୍ଵାଧୀନତା ଆନ୍ଦୋଳନ, କଂଗ୍ରେସ 
ସଂଗଠନ ଏବଂ ଗରିବ ଶୋଷିତ ଜନତାର ସେବାରେ ନିଜକୁ ନିୟୋଜିତ 
କରିବେ ବୋଲି ସେ ମନେ ମନେ ସଂକଳ୍ପ କରିଥୁଲେ । 

୧୯୪୫ ମସିହା ସେପ୍ଟେମ୍ବର ମାସରେ ବମ୍ଭେଠାରେ ନିଖୁଳ 

ଭାରତ କଂଗ୍ରେସ କମିଟି ବୈଠକ ବସୁଥାଏ । ବିଶ୍ଵନାଥ ସେହି କଂଗ୍ରେସ 
ଅଧ୍ବେଶନରେ ଯୋଗ ଦେବାପାଇଁ ବମ୍ବେ ଯାଇଥ୍‌ଲେ । ସେଠାରେ 
ସେ ମହାତ୍ମାଗାନ୍ଧି ଜବାହରଲାଲ୍‌ ନେହେରୁ, ସର୍ଦାର ପଟେଲ୍‌, ମୌଲାନା 
ଆଜାଦ୍‌, ରାଜେନ୍ଦ୍ର ପ୍ରସାଦ ଓ ସୀମାନ୍ତ ଗାନ୍ଧି ପ୍ରମୁଖ ତୁଙ୍ଗ ଜାତୀୟବାଦୀ 
କଂଗ୍ରେସ ନେତାମାନଙ୍କ ସାନ୍ଧିଧରେ ସେ ଆସିଥୁଲେ । 


ବମ୍ଭେରୁ ଫେରିଲା ପରେ ସେ କଟକ ସହର କଂଗ୍ରେସ କମିଟିର 
ସଂଗଠକ ଭାବରେ ଦାୟିତ୍ସ ଗ୍ରହଣ କରିଥୁଲେ । ପରେ ସେହି କମିଟିର 
ଯୂଗ୍ନ ସଂପାଦକ, କଟକ ଜିଲ୍ଲା କଂଗ୍ରେସ କମିଟି କାର୍ଯ୍ୟକାରୀ କମିଟିର 
ସଭ୍ୟ ଏବଂ ପ୍ରାଦେଶିକ କଂଗ୍ରେସ କମିଟିର ସଭ୍ୟଭାବରେ ସେ ନିର୍ବାଚିତ 
ହୋଇଥ୍‌୍ଲେ | ତାଙ୍କ ନେତୃତ୍ବରେ କଟକ ଜିଲ୍ଲାରେ କଂଗ୍ରେସ ସଂଗଠନ 
ଦୃଢ଼ ହୋଇପାରିଥ୍ଲା । କିନୁୁ ସେ ବେଶୀଦିନ କଂଗ୍ରେସ ସଂଗଠନ ସହିତ 
ରହି ପାରି ନ ଥୁଲେ । ସେ ଥୁଲେ କଂଗ୍ରେସ ମଧ୍ଯରେ ଥୁବା କଂଗ୍ରେସ - 
ସୋସଲିଷ୍ଟ ସଂଗଠନର ସଭ୍ୟ । ସୋସଲିଷ୍ଟମାନେ ନାସିକ ଅଧ୍ବବେଶନରେ 
କଂଗ୍ରେସରୁ ଇସ୍ତଫା ଦେବାପାଇଁ ନିଷ୍ପରଭି ଗ୍ରହଣ କଲେ । ମହାମତ୍ମାଗାନ୍ଧି 
ମଧ୍ଯ କଂଗ୍ରେସକୁ ଭାଙ୍ଗିଦେଇ ଏହାକୁ ଏକ ଲୋକସେବକ ଅନୁଷ୍ଠାନରେ 
ପରିଣତ କରିବାକୁ ପରାମର୍ଶ ଦେଇଥ୍‌ଲେ । କ୍ଷମତାଲୋଭରେ ବଡ଼ 
ବଡ଼ କଂଗ୍ରେସନେତା ଗାନ୍ଧିଜୀଙ୍କର ଏହି ପରାମର୍ଶକୁ ଗ୍ରହଣ କଲେ ନାହିଁ । 
ତେଣୁ ୧୯୪୮ ମସିହା ଏପ୍ରିଲ୍‌ ୪ ତାରିଖ ଦିନ ବିଶ୍ଵନାଥ ପଡଶ୍ତିତ 
କଂଗ୍ରେସ ପ୍ରାଥମିକ ସଭ୍ୟ ପଦରୁ ଇସ୍ତଫା ଦେଇଥୁଲେ । ଏହା ଥୁଲା 
ତାଙ୍କର ନୀତିଗତ ନିଷ୍ପରି । ସେ ଏହି ନୀତିରୁ କେବେହେଲେ ଟଳି ନ 


ମିଟି 
ମିଟି 

ଥୁଲେ ! ପରେ ତାଙ୍କର ଅନେକ ଘନିଷ୍ଠ ସହକର୍ମୀ ସୋସଲିଷ୍ଟ ପାର୍ଟି 
ଛାଡ଼ି କଂଗ୍ରେସରେ ଯୋଗ ଦେଇଥ୍‌ଲେ ସୃଦ୍ଧା ସେ ଆଉ କେବେ କଂଗ୍ରେସକୁ 
ଫେରିବାପାଇଁ ମନ ବଳାଇ ନାହାନ୍ତି । 

କଂଗ୍ରେସ ଛାଡ଼ିଲା ପରେ ଶ୍ରୀ ପଶ୍ତିତ ପୂରା ସମୟ ଦେଇ ସୋସଲିଷ୍ଟ 
ପାର୍ଟି ସଂଗଠନରେ ଲାଗିପଡ଼ିଥୁଲେ । ସେଥୁରେ ଓଡ଼ିଶା ସୋସଲିଷ୍ଟ ପାଟି 
ସହିତ ଆଚାର୍ଯ୍ୟ କୃପାଲାନୀଙ୍କ ନେତୃତ୍ବରେ ଗଠିତ କୃଷକ ମଜଦୂର 
ପ୍ରଜାପାର୍ଟି ଓ ଫରଞୱାର୍ଡ଼ ବୃକ୍‌ର ମିଶ୍ରଣ ପରେ ପ୍ରଜା-ସୋସଲିଷ୍ଟ ପାର୍ଟି 
ଗଠିତ ହେଲା |! ପରେ ସେ ପାର୍ଟିର ସଭାପତି ଭାବରେ ମଧ୍ଯ ନିର୍ବାଚିତ 
ହୋଇଥ୍‌୍ଲେ | 
କଟକର ନଗରପାଳ 

୧୯୫୨ ମସିହାରେ ପ୍ରଥମ ଥର ସୋସଲିଷ୍ଟ ପାର୍ଟିର ପ୍ରାର୍ଥୀ 
ଭାବରେ ସେ କଟକ ମୁନ୍ିପାଲ୍ମି କାଉନ୍‌ସିଲ୍‌ର ଭାବରେ ନିର୍ବାଚିତ 
ହୋଇଥୂଲେ । ୧୯୭୩ ମସିହାରେ ମଧ୍ଯ ସେ ପ୍ରଥମେ କାଉନ୍‌ସିଲ୍‌ର 
ଭାବରେ ନିର୍ବାଚିତ ହୋଇ ପରେ କଟକ ମୁନ୍ଧିପାଲ୍ମିର ନଗରପାଳ ଭାବରେ 
ନିର୍ବାଚିତ ହୋଇଥ୍‌ଲେ । ତାଙ୍କରି ସମୟରେ କଟକ ନଗରର ଅନେକ 
ଉନ୍ନୟନମୂଳକ କାର୍ଯ୍ୟ ହୋଇଥଲା । କିନ୍ଧୁ ଛଅମାସ କାର୍ଯ୍ୟ କରିବା 
ପରେ ସେ ଆପଣାଛାଏଁ ନଗରପାଳ ପଦରୁ ଇସ୍ତଫା ଦେଇ ପାର୍ଟି 
ସଂଗଠନ କାର୍ଯ୍ୟରେ ମନୋନିବେଶ କରିଥୁଲେ । 


ପୃନଶ୍ଚ ଜେଲ୍‌ଯାତ୍ରା 
୧୯୭୫ ମସିହା ଥୁଲା ସ୍ଵାଧୀନ ଭାରତବର୍ଷରେ ଏକ ଅନ୍ଧକାରର 

ସମୟ । ଏହି ବର୍ଷ ପ୍ରଧାନମନ୍ତ୍ରୀ ଇନ୍ଦିରାଗାନ୍ଧି ଦେଶରେ ଜରୁରୀକାଳୀନ 
ପରିସ୍ଥିତି ଜାରି କରିଥୁଲେ । ଏହାଫଳରେ ଲୋକମାନଙ୍କର ମୌଳିକ 
ଅଧ୍କାର ଅପହରଣ କରି ନିଆଯାଇଥ୍‌୍ଲା । ଖବରକାଗଜ ଓ 
ପତ୍ରପତ୍ରିକାରେ କୌଣସି ଲେଖା ସରକାରୀ ଅନୁମୋଦନ ବିନା ଛପା 
ଯାଇପାରିବ ନାହିଁ ବୋଲି କଟକଣା କରାଯାଇଥ୍‌ଲା । ଫଳରେ ଲୋକଙ୍କର 
ଧନଜୀବନର ନିରାପତ୍ତା ବିପନ୍ନ ହୋଇଥଲା । ସରକାରୀ ବିରୋଧୀ 
ନେତାମାନଙ୍କ ଧରିନେଇ ଜେଲ୍‌ରେ ପୂରାଇ ଦିଆଯାଇଥ୍‌ଲା । ଗୋଟିଏ 
କଥାରେ କହିବାକୁ ଗଲେ ଦେଶରେ ସାମୟିକଭାବରେ ହେଲେ ମଧ୍ଯ 
ଏକଛତ୍ରବାଦୀ ଶାସନ ବ୍ୟବସ୍ଥା ଲାଗୁ କରାଯାଇଥ୍‌ୁଲା । 


ଶ୍ରୀ ପଣ୍ଡିତ ଏବଂ ତାଙ୍କର ସାଥୁମାନଙ୍କ ପାଇଁ ଏହା ଥ୍ଲା ଅସହ୍ୟ 
ଘଟଣା । ସେମାନେ ଜୀବନପଣ କରି ବିଟିଶ୍‌ ସାମ୍ରାଜ୍ୟବାଦ ବିରୁଦ୍ଧରେ 
ଲଢ଼ିଥୂଲେ । ବହୁ ଦୁଃଖକଷ୍ଟ ସହି ଦେଶକୁ ସ୍ଵାଧୀନ କରିଥୁଲେ | ସ୍ଵାଧୀନ 
ଦେଶର ନାଗରିକମାନଙ୍କ ସାମ୍ବିଧାନିକ, ମୌଳିକ ଅଧ୍କାରକୁ ନିଜ ଦେଶର 
ନିର୍ବାଚିତ ସରକାର ଏଭଳି ଅପହରଣ କରିନେବେ, ଏକଥା ସେମାନେ 
ସ୍ଵପ୍ନରେ ସୁଦ୍ଧା ଭାବି ନ ଥୁଲେ । ତେଣୁ ସେମାନେ ଏହି ଜରୁରୀକାଳୀନ 
ଅବସ୍ଥା ବିରୁଦ୍ଧରେ ଜନମତ ସଂଗଠନ କରିବାପାଇଁ ଲାଗିପଡ଼ିଲେ । 
ଲୋକନାୟକ ଜୟପ୍ରକାଶ ନାରାୟଣଙ୍କ ‘ସଂପୂର୍ଣ୍ଣ କ୍ରାନ୍ତି” କାର୍ଯ୍ୟକ୍ରମର 
ପ୍ରଚାର ଓ ପ୍ରସାର ପାଇଁ ଶ୍ରୀ ପଣ୍ଡିତ ଗୋପନରେ ଉଦ୍ୟମ କରୁଥ୍ବାବେଳେ 
୧୯୭୫ ମସିହା ଗାନ୍ଧିଜୟନ୍ତୀ ଦିନ ପୋଲିସ୍‌ ତାଙ୍କ ଗିରଫ କରି ନେଲା । 


ସ୍ଵାଧୀନତା ପୂର୍ବରୁ ଅଗଷ୍ଠ ଆନ୍ଦୋଳନର ନେତୃତ୍ଵ ନେଇ ଯେଉଁ ବ୍ରହମପୂର 

ଜେଲ୍‌ରେ ସେ ଦୀର୍ଘଦିନ ବନ୍ଦୀ ହୋଇ ରହିଥୂଲେ, ସ୍ଵାଧୀନ ଭାରତବର୍ଷରେ 
ଜରୁରୀକାଳୀନ ଅବସ୍ଥାର ପ୍ରତିରୋଧ କରି ଗିରଫ ହୋଇ ପୁଣି ସେହି 
ବ୍ରହ୍ମପୁର ଜେଲ୍‌ରେ ତାଙ୍କୁ ୨୨ ମାସ କାଳ କଟାଇବାକୁ ପଡ଼ିଥୂଲା । 


ଜନମତ ଚ଼ାପରେ ଅବଶେଷରେ ଇନ୍ଦିରାଗାନ୍ଧି ଦେଶରୁ 
ଜରୁରୀକାଳୀନ ପରିସ୍ଥିତି ଉଠାଇ ନେଲେ । ୧୯୭୭ ମସିହାରେ 
ଲୋକସଭା ପାଇଁ ନିର୍ବାଚନ ହେବ ବୋଲି ଘୋଷଣା କରାଗଲା । ବିରୋଧୀ 
ଦଳର ନେତାମାନଙ୍କ ନିର୍ବାଚନରେ ଭାଗ ନେବାପାଇଁ ଜେଲ୍‌ରୁ ଖଲାସ 
କରିଦିଆଗଲା । ବିଶ୍ନାଥ ପଣ୍ଡିତ ୧୯୭୭ ମସିହା ଜୂଲାଇ ମାସରେ 


ବ୍ରହ୍ମପୁର ଜେଲ୍‌ରୁ ଖଲାସ୍‌ ହେଲେ । 
ଓଡ଼ିଶା ଜନତା ଦଳର ସଭାପତି 


ଇନ୍ଦିରାଗାନ୍ଧିଙ୍କ ଜରୁରୀକାଳୀନ ପରିସ୍ଥିତି ଯୋଗୁଁ ଦେଶର 
ରାଜନୀତିରେ ପରିବର୍ଭନ ଘଟିଲା । ଶାସକ କଂଗ୍ରେସ ଦଳର ସ୍ଥାନ 
ଦଖଲ କରିବାପାଇଁ ଗୋଟିଏ ବଡ଼ ରାଜନୈତିକ ଦଳ ଦରକାର ବୋଲି 
ସମସ୍ତେ ଅନୁଭବ କଲେ । ସେଥୁପାଇଁ ଜୟପ୍ରକାଶ ନାରାୟଣଙ୍କ 
ପରାମର୍ଶକ୍ରମେ ଦେଶର ଅଣ-କଂଗ୍ରେସ, ଅଣ-କମ୍ୟୁନିଷ୍ଟ ରାଜନୈତିକ 
ଦଳମାନେ ମିଶି ଗୋଟିଏ ଦଳ ଗଠନ କରିବା ସ୍ଥିର ହେଲା | ଏହି ନୂଆ 
ରାଜନୈତିକ ଦଳର ନାମ ହେଲା ଜନତା ପାର୍ଟ” । ସୋସଲିଷ୍ଟ ପାର୍ଟି 
ମଧ୍ଯ ଏହି ଦଳରେ ମିଶିଗଲା । 


‘କନତା ପାର୍ଟି” ତରଫରୁ କଟକ ବିଧାନସଭା ନିର୍ବାଚନମଣ୍ଡଳୀରୁ 

ବିଶ୍ବନାଥ ପଶ୍ଡିତ ପ୍ରାର୍ଥୀ ହୋଇ ଜିଣିଲେ । ୧୯୭୯ ମସିହାରେ ସେ 
ଓଡ଼ିଶା ଜନତା ପାର୍ଟିର ସଭାପତି ଭାବରେ ମଧ୍ଯ ନିର୍ବାଚିତ ହେଲେ । 
ଜନତା ପାର୍ଟି ସେତେବେଳେ ଓଡ଼ିଶାରେ ମନ୍ତ୍ରିମଣ୍ଡଳ ଗଠନ କରିଥଲା | 
ନୀଳମଣି ରାଉତରାୟ ମୁଖ୍ୟମନ୍ତ୍ରୀ ଥୁଲେ । ଇଛା କରିଥୁଲେ ବିଶ୍ଵନାଥ 
ବାବୁ ଓଡ଼ିଶାର ମନ୍ତ୍ରୀ ହୋଇ ପାରିଥାଆନ୍ତେ । କିନ୍ତୁ କ୍ଷମତାପ୍ରତି ତାଙ୍କର 
କେବେ ଲୋଭ ନ ଥୁଲା କି ଏବେ ମଧ୍ଯ ନାହିଁ। ଛଅ ମାସ କଟକ 
ନଗରପାଳ ହୋଇ ରହିଲା ପରେ ସେ ନିଜ ତରଫରୁ ଇସ୍ତଫା ଦେଇ 
ଦେଇଥୂ୍‌ଲେ | ସେହିଭଳି ୧୯୭୯ ମସିହାରେ ସେ ଓଡ଼ିଶାର ମନ୍ତ୍ରୀ 
ହେବା ପାଇଁ ମନ ନ ବଳାଇ ଜନତା ପାର୍ଟିକୁ ମଜଭୁତ୍‌ କରିବାପାଇଁ 


ଦଳର ସଭାପତି ହୋଇ ରହିବାକୁ ସ୍ଥିର କରିଥୁଲେ । 
ଶ୍ରମିକ ସଂଗଠନ 

ପିଲାଦିନେ ପାଠ ପଢ଼ିଲାବେଳେ ଶ୍ରମିକମାନଙ୍କ ଦୁଃଖ କଷ୍ଠ ଦେଖ୍‌ 
ସେ ସେହିମାନଙ୍କ ସେବା କରିବାପାଇଁ ମନେ ମନେ ସଂକଳ୍ପ କରିଥୁଲେ । 
ଶ୍ରମିକସେବା ହିଁ ଥୁଲା ତାଙ୍କ ପାଇଁ ଭଶ୍ଵରସେବା । ଅନ୍ଯ ରାଜନୈତିକ 
ଦଳର ବଡ଼ ବଡ଼ ଶ୍ରମିକ ନେତାମାନେ ବେଶୀ ମଜ୍ରରି ବା ଦରମା 
ପାଉଥ୍ବା ଓ ଭଲ ପୋଷାକପତ୍ର ପିନ୍ଧଥ୍ବା କର୍ମଚାରୀମାନଙ୍କ ସଂଗଠିତ 
କରିବା କାମରେ ଅଧ୍କ ଆଗ୍ରହୀ ହୁଅନ୍ତି । କାରଣ ଏଭଳି ଶ୍ରମିକ ଏବଂ 
କର୍ମଚାରୀମାନେ ସାଧାରଣତଃ ଶିକ୍ଷିତ । ସେମାନେ ସେମାନଙ୍କର ଦାବି 
ଓ ଅଧ୍କାର ବିଷୟରେ ସଚେତନ । କିନ୍ତୁ ଯେଉଁମାନେ ଦେହ ମେହନତ 
କରି ଖଟନ୍ତି ପାଠ ପଢ଼ି ନ ଥ୍ବାହେତୁ ନିଜର ଅଧ୍କାର ଓ ଦାବି 

ସଂପର୍କରେ ଅବହିତ ନୃହନ୍ତିୟ ସେମାନେ ଶୋଷଣର ଶିକାର ହଅନ୍ତି । 
ନିଜର ନ୍ୟାର୍ଯ୍ୟ ପାଉଣାରୁ ବଞ୍ଚୃତ ହୁଅନ୍ତି । ସେହି ଦୀନ, ଦଳିତ, ଶୋଷିତ 
ଶ୍ରମିକ ଏବଂ ଚତୁର୍ଥ ଶ୍ରେଣୀ କର୍ମଚାରୀମାନଙ୍କୁ ସଂଗଠିତ କରିବାର 
ଦାୟିତ୍ଵ ନିଜ କାନ୍ଧକୁ ଉଠାଇ ନେଇଥ୍‌ଲେ ବିଶ୍ଵନାଥ ପଣ୍ଡିତ । 


କଟକ ମେହେନ୍ତର ସଂଘ 


୧୯୪୫ ମସିହାରେ ଜେଲ୍‌ରୁ ଖଲାସ ହେଲାପରେ ଶ୍ରୀ ପଶ୍ଚିତ 
କଂଗ୍ରେସ କମିଟିର ସଂପାଦକ ଭାବରେ କଟକ ସହରର ମେହେନ୍ତର 

ସାହିମାନଙ୍କରେ ବୂଲିଲାବେଳେ ସେମାନଙ୍କ ଦୟନୀୟ ଅବସ୍ଥା ଦେଖ୍‌ 
ଅଭିଭୂତ ହୋଇପଡ଼ିଥ୍‌ଲେ । କଟା ପାଇଖାନାର ମଇଳା ବୋହିବା, 
ବାହାଘର, ଶୁଦ୍ଧିଘର କାର୍ଯ୍ୟରେ ଅଇଣ୍ତାପତ୍ର ଗୋଟାଇବା ଓ ଶବ 
ଶୋଭାଯାତ୍ରା ସମୟରେ ରାସ୍ତା ଉପରେ ପଡ଼ୁଥ୍ବା କଉଡ଼ି ଓ ପଇସା 
ଗୋଟାଇବା ଥୁଲା ମେହେନ୍ତରମାନଙ୍କର କାମ | ମାସକୁ ଦରମା ଥୁଲା 
ଏଗାର ଟଙ୍କା । ଏହି ଘୃଣ୍ୟ କାର୍ଯ୍ୟ କରୁଥ୍ବାହେତୁ ମେହେନ୍ତରମାନେ 
ସହରରେ ସବୂଠାରୁ ଅସ୍ତଶ୍ୟ ହୋଇ ରହିଥୂଲେ । ଅଖାଦ୍ୟ ଖାଉଥୂଲେ । 
ଶୋଷିତ, ଅବହେଳିତ ଅବସ୍ଥାରେ ରହୁଥୁଲେ | ସେମାନଙ୍କୁ ସଂଗଠିତ 
କରିବାପାଇଁ ୧୯୪୬ ମସିହା ଜୁନ୍‌ ମାସ ୬ ତାରିଖ ଦିନ ସେତେବେଳର 
ଜୂବ୍ରଲି ମାର୍କେଟ୍‌ ( ଚୌଧୁରୀବଜାର )୦ାରେ ମେହେନ୍ତରମାନଙ୍କର ଏକ 
ସମ୍ମିଳନୀ ବସିଥୂଲା। ଏହି ସମ୍ମିଳନୀରେ ଗଠିତ ହେଲା ‘କଟକ 
ମେହେନ୍ତର ସଂଘ । ସଂଘର ସଭାପତି ଭାବରେ ଶ୍ରୀ ବିଶ୍ଵନାଥ ପଶ୍ଚିତ 
ଓ ସଂପାଦକ ଭାବରେ ବିଶୁ ଘଡ଼େଇ ନିର୍ବାଚିତ ହେଲେ | ସେତେବେଳେ 
କଟକ ମେହେନ୍ତର ସଂଘର ସଭ୍ୟ ସଂଖ୍ୟା ଥୁଲା ତିନି ଶହ । ଶ୍ରୀ ନବକୃଷ୍ଣ 
ଚ୍ରୌଧୁରୀଙ୍କ ପୁଅ ବିନାୟକ ଟ୍ରୌଧୁରୀ ( କାଲୁ) ସଂଘର ଯୁଗୁସଂପାଦକ 
ଭାବରେ କାର୍ଯ୍ୟ କରୁଥ୍‌ଲେ । 


ଗତ ପଚାଶ ବର୍ଷରୁ ଅଧ୍୍‌କ ଦିନ ବିତିଗଲାଣି । କଟକ ମେହେନ୍ତର 
ସଂଘ ଶ୍ରୀ ପଣ୍ଡିତଙ୍କ ନେତୃତ୍ଵରେ ବିନାଧର୍ମଘଟରେ ନିଜର ଅଧୁକାଂଶ 
ଦାବି ପୂରଣ କରିବାକୁ ସକ୍ଷମ ହୋଇଛି । ପ୍ରତ୍ୟେକ ମେହେନ୍ତର କାର୍ଯ୍ୟରେ 
ସ୍ଥାୟୀ ହୋଇଛନ୍ତି । ସରକାରୀ କର୍ମଚାରୀମାନଙ୍କ ଭଳି ମହଙ୍ଗାଭତ୍ତା 

ପାଉଛନ୍ତି । ପୋଷାକପତ୍ର, ବର୍ଷାତି ଓ ସାବ୍ରନ୍‌ ଇତ୍ଯାଦି ସେମାନଙ୍କୁ 
ମୁନ୍ତିପାଲ୍ମି ତରଫରୁ ଯୋଗାଇ ଦିଆଯାଉଛି । 


ସବ୍ରଠାରୁ ବଡ଼ କଥା ହେଲା, ମେହେନ୍ତରମାନଙ୍କ ଭିତରେ 
ସ୍ଵାଭିମାନ ଓ ସ୍ବାସ୍ଥ୍ୟ ସଚେତନତା ସୃଷ୍ଟି କରିବାରେ ସଂଘ ସଫଳ ହୋଇଛି । 
ଅଖାଦ୍ୟ ଖାଇବା, ଅଇଣ୍ତାପତ୍ର ଉଠାଇବା କିମ୍ବା ଶବଯାତ୍ରାବେଳେ କଉଡ଼ି, 
ପଇସା ଗୋଟାଇବାଭଳି ହୀନ କାର୍ଯ୍ୟ ସେମାନେ ଆଉ କରୁ ନାହାନ୍ତି । 
ନିଶାଦ୍ରବ୍ୟ ସେବନର ମାତ୍ରା ମଧ୍ଯ ଯଥେଷ୍ଟ କମିଯାଇଛି । ମେହେନ୍ତର 
ବସ୍ତି ଅଞ୍ଚଳକୁ ପରିଷ୍କାର, ପରିଛୁନ୍ନ ରଖ୍ବା, ସେମାନଙ୍କ ପୁଅଝିଅମାନଙ୍କୁ 
ପାଠ ପଡଢ଼ିବାଲାଗି ସ୍କୁଲକୁ ପଠାଇବାପାଇଁ ବ୍ଯବସ୍ଥା କରାଯାଇଛି । 
ସେମାନଙ୍କ ମଧ୍ଯରୁ ଅନେକ ଯୁବକ ପାଠପଢ଼ାରେ କୃତିତ୍ସ ଅର୍ଜନ କରିଛନ୍ତି । 
କେନ୍ଦ୍ର ଓ ରାଜ୍ୟ ସରକାରଙ୍କ ଅଧୀନରେ ଥୁବା ବିଭିନ୍ନ ସଂସ୍ଥାରେ ଉଚ୍ଚ 
ପଦବୀରେ ଅବସ୍ଥାପିତ ହୋଇଛନ୍ତି । 


କଟକ ମେହେନ୍ତର ସଂଘର କାର୍ଯ୍ୟକଳାପ ଦ୍ଵାରା ଅନ୍ୟ କର୍ମଜୀବୀ 
ମେହେନ୍ତରମାନେ ଅନୁପ୍ରାଣିତ ହୋଇଛନ୍ତି । ଫଳରେ ଓଡ଼ିଶାର ବିଭିନ୍ନ 
ଅଞ୍ଚଳରେ ୧ ୦୩ଟି ମୂନ୍ବିପାଲ୍ମି ଓ ବିଜ୍ଞପିତ ଅଞ୍ଚଳ ପରିଷଦରେ କାମ 
କରୁଥ୍‌ବା ମେହେନ୍ତରମାନେ ଏକାଠି ହୋଇ ଓଡ଼ିଶା ମ୍ୟୁନିସ୍‌ପାଲ୍‌ 
କର୍ମଚାରୀ ମହାସଂଘ” ନାମରେ ଏକ ସଂଘ ଗଠନ କରିଛନ୍ତି । ଶ୍ରୀଯୁକ୍ତ 
ବିଶ୍ବନାଥ ପଶ୍ତିତ ସେହି ମହାସଂଘର ସଭାପତି ଭାବରେ ନିର୍ବାଚିତ 
ହୋଇଛନ୍ତି । 

ଓଡ଼ିଶା କେନ୍ଦୁପତ୍ର କର୍ମଚାରୀ ସଂଘ 


ଓଡ଼ିଶା ଗଡ଼ଜାତ ପ୍ରଜାଆନ୍ଦୋଳନର ନେତା ସାରଙ୍ଗଧର 
ଦାସଙ୍କଠାରୁ ଶ୍ରୀ ପଣ୍ଡିତ ପ୍ରଥମେ ଓଡ଼ିଶା କେନ୍ଦ୍ରପତ୍ର କର୍ମଚାରୀ ସଂଘ 
ଗଠନ କରିବାପାଇଁ ପ୍ରେରଣା ପାଇଥ୍ଲେ | ଏହି କେନ୍ଦ୍ରପତ୍ର ତୋଳାଳି ଓ 
ଗୋଛା କଟାଳିମାନେ ଆମ ରାଜ୍ୟର ଏଗାରଟି ଜିଲ୍ଲାର ହଜାର ହଜାର 
ଗ୍ରାମରେ ବିକ୍ଷିପ୍ତ ଭାବରେ ବସବାସ କରନ୍ତି । ସାମୟିକ ଭାବରେ କାମ 
କରନ୍ତି । ତେଣୁ ସେମାନଙ୍କ ଏକାଠି କରି ସଂଗଠିତ କରିବା ସହଜ କାମ 
ନ ଥୁଲା । କେନ୍ଦ୍ୂପତ୍ର ଏକ ଲାଭଜନକ ବ୍ୟବସାୟ । କେନ୍ଦୁପତ୍ର 
ଠିକାଦାରମାନେ ନାମକୁ ମାତ୍ର ମଜୁରି ଦେଇ ଏହି ପତ୍ର ସଂଗ୍ରହ କରି 
ଚୃଢ଼ାଦରରେ ବିକ୍ରି କରନ୍ତି । ସେମାନେ ଯଥେଷ୍ଟ ଲାଭ କରୁଥ୍ବାବେଳେ 
ଶ୍ରମିକମାନେ ଶୋଷିତ ହୁଅନ୍ତି । ସେମାନଙ୍କୁ ଠକିବା ଠିକାଦାରମାନଙ୍କ 
ପକ୍ଷରେ ସହଜ ହୁଏ । ତେଣୁ ଏହି କେନ୍ଦୁପତ୍ର କର୍ମଚାରୀମାନଙ୍କୁ ଏକାଠି 
କରି ୧୯୬୫-୬୬ ମସିହାରେ ପ୍ରଥମେ ଢେଙ୍କାନାଳରେ 
ବେଲଟିକିରିଠାରେ ଓଡ଼ିଶା କେନ୍ଦୁପତ୍ର କର୍ମଚାରୀ ସଂଘ”ର ମୂଳଦୁଆ 
ପକାଇଥ୍‌ଲେ ବିଶ୍ଵନାଥ ପଶ୍ଚିତ । 


ଏଥୁମଧ୍ଯରେ କେନ୍ଦୁପତ୍ର କର୍ମଚାରୀ ସଂଘ” ଓଡ଼ିଶାର ବୃହତ୍ତମ 
ଶ୍ରମିକ ସଂଗଠନରେ ପରିଣତ ହୋଇଛି । ଦଶ ଲକ୍ଷ ପତ୍ର ତୋଳାଳି ଓ 
ପାଞ୍ଚ ଲକ୍ଷ ଗୋଛା କଟାଳି ଶ୍ରୀ ପଣ୍ଡିତଙ୍କ ନେତୃତ୍ଵରେ ସଂଗଠିତ ହୋଇ 
ନିଜର ମଜୁରି ବଢ଼ାଇବାରେ ସକ୍ଷମ ହୋଇଛନ୍ତି । ସଂଘର ଉଦ୍ୟମ ଫଳରେ 
୧୯୭୩ ମସିହାରେ ସରକାର କେନ୍ଦୁପତ୍ର ବ୍ୟବସାୟକ୍ର ଜାତୀୟକରଣ 

କରିଛନ୍ତି । ଏହାଦ୍ଵାରା ଶ୍ରମିକମାନେ ବର୍ବିତ ହାରରେ ମଜୁରି ଓ ଅନ୍ୟାନ୍ୟ 
ସୁବିଧା ସୁଯୋଗ ପାଇବା ସଙ୍ଗେ ସଙ୍ଗେ ସରକାର ମଧ୍ଯ କୋଟି କୋଟି 
ଟଙ୍କା ଲାଭ ପାଉଛନ୍ତି । 


ଶାଳମଞ୍ଜ ଓ ଓଡ଼ିଶା ଜଙ୍ଗଲ ଶ୍ରମିକ ସଂଗଠନ 

କେନ୍ଦୁପତ୍ର ଭଳି ଶାଳମଞ୍ଜି ଓଡ଼ିଶାରେ ଚାରିଆଡ଼େ ସଂଗୃହିତ ହୁଏ । 
ଏହାକୁ ଘରୋଇ ଉଦ୍ୟୋଗ ଓ ବ୍ୟବସାୟୀମାନେ ଏକଚାଟିଆ ଠିକା 
ନେଇ କୋଟି କୋଟି ଟଙ୍କା ଲାଭ କରନ୍ତି । ସରକାର ନାମକୁ ମାତ୍ର 
ରାଜଭାଗ ପାଆନ୍ତି । ଶ୍ରମିକମାନଙ୍କୁ ମିଳେ ଶାଳମଞ୍ଜି ସଂଗ୍ରହ କରି, 
ମଞ୍ଜିରୁ ଚୋପା ଛଡ଼ାଇ ସାରିଲା ପରେ କିଲୋଗ୍ରାମ୍‌ପିଛା ତିରିଶି ପଇସା 
ମାତ୍ର 

ଏହା ହିଁ ଥ୍ଲା ୧୯୮୨ ମସିହା ପୂର୍ବରୁ ଶାଳମଞ୍ଜି ସଂଗ୍ରହକାରୀ 
ମୂଲିଆ, ମୂଲିଆଣୀମାନଙ୍କ ଅବସ୍ଥା | ଦିନସାରା ହାଡ଼ଭଙ୍ଗା ଖଟଣି ପରେ 
ସେମାନେ ଯେଉଁ ମଜୁରୀ ପାଉଥ୍‌ଲେ, ସେଥୂରେ ସେମାନେ ଦୂଇଓଳି 
ପେଟ ପୂରାଇ ଖାଇବାକୁ ପାଉ ନ ଥଲେ । ସେମାନଙ୍କର ଏହି ଅବସ୍ଥାର 
ପରିବର୍ଭନ ପାଇଁ ଶ୍ରୀ ବିଶ୍ନନାଥ ପଶ୍ଡିତ ଶାଳମଞ୍ଜି ସଂସ୍ଥାରେ କାମ କରୁଥ୍‌ବା 
ଲକ୍ଷାଧ୍‌କ ଶ୍ରମିକମାନଙ୍କୁ ଏକାଠି କରି ୧୯୮୨ ମସିହାରେ “ଶାଳମଞ୍ଜି 
ଶ୍ରମିକ ସଂଗଠନ” ଗଠନ କରିଥୁଲେ । ସେ ନିଜେ ଏହି ଶ୍ରମିକ ୟୁନିୟନର 
ସଭାପତି ନିର୍ବାଚିତ ହୋଇଥୂଲେ । ଶାଳମଞ୍ଜି ବ୍ୟବସାୟକୁ ଜାତୀୟକରଣ 
କରିବାପାଇଁ ୟୂନିୟନ୍‌ ତରଫରୁ ଦାବି କରାଗଲା । ଫଳରେ ତତ୍କାଳୀନ 


କଂଗ୍ରେସ ସରକାର ଏହାକ୍ର ଜାତୀୟକରଣ କରିଥୁଲେ ! ମଞ୍ଜ ସଂଗ୍ରହ 

କରୁଥ୍ବା ଶ୍ରମିକମାନଙ୍କ ମଜୁରି ବୃଦ୍ଧି ହେଲା । ୧୯୮୨ ମସିହା ପୂର୍ବରୁ 
ସେମାନେ କିଲୋଗ୍ରାମ୍‌ପ୍ରତି ଯେତିକି ମଜ୍ରରି ପାଉଥ୍‌ଲେ, ବର୍ଭମାନ ପ୍ରାୟ 
ତାର ଦଶଗୁଣା ମଜୁରି ପାଉଛନ୍ତି । ସେମାନଙ୍କ ଜୀବନର ମାନବୃଦ୍ଧି 
ଘଟିଛି । 

ଓଡ଼ିଶା ଜଙ୍ଗଲ ଶ୍ରମିକ କର୍ମଚାରୀ ସଂଘ 


କେବଳ କେନ୍ଦ୍ରପତ୍ର, ଶାଳମଞ୍ଜି ସଂଗ୍ରହକାରୀ ଶ୍ରମିକ ସଂଗଠନ 
ନୁହେଁ; ଯେଉଁ ଲକ୍ଷ ଲକ୍ଷ ଆଦିବାସୀ, ହରିଜନ ଶ୍ରମିକମାନେ ମହୁଲ ଓ 

ଅନ୍ୟ ଜଙ୍ଗଲଜାତ ଦ୍ରବ୍ୟ ସଂଗ୍ରହ କରନ୍ତି, ସେମାନଙ୍କୁ ନେଇ ଶ୍ରୀ ପଣ୍ଡିତ 
ଓଡ଼ିଶା ଜଙ୍ଗଲ ଶ୍ରମିକ କର୍ମଚାରୀ ସଂଘ” ଗଠନ କରିଛନ୍ତି । ଏଗାରଟି 
ଜିଲ୍ଲାର ଲକ୍ଷ ଲକ୍ଷ ଆଦିବାସୀ, ହରିଜନ ଲୋକେ ଧାନ ବେଉଷଣ ଓ 
ଅମଳ ପରେ ଏହି ଜଙ୍ଗଲଜାତ ପଦାର୍ଥ ସଂଗ୍ରହକରି ପେଟ ପୋଷନ୍ତି । 
କିନ୍ଧୁ ସେମାନଙ୍କର କୌଣସି ସଂଗଠନ ନ ଥ୍୍‌ବାହେତୁ ଠିକାଦାର ଓ 
ବ୍ୟବସାୟୀମାନେ ସେମାନଙ୍କଠାରୁ ଏହି ଦ୍ରବ୍ଯ, ବିଶେଷତଃ ମହୁଲି 
ଶସ୍ତାରେ କିଣି ନିଅନ୍ତି । ସଂଗ୍ରହକାରୀ ଶ୍ରମିକମାନେ ନିଜର ଧାର୍ଯ୍ୟ ପ୍ରାପ୍ୟ 
ପାଆନ୍ତି ନାହିଁ । ଶ୍ରୀ ପଶ୍ଡିତଙ୍କ ନେତୃତ୍ଵରେ ଏହି ଶ୍ରମିକମାନେ ନିଜ ଦାବି 


ହାସଲପାଇଁ ସଂଗଠିତ ହୋଇ କେତେକାଂଶରେ ସଫଳ ହୋଇଛନ୍ତି । 
ବିରଳ ବ୍ୟକ୍ତିତ୍ଵ 

ଓଡ଼ିଶାର ଯେଉଁ ଅନ୍ଧ କେତେଜଣ ସଂଗ୍ରାମୀ ନିଜ ଜୀବନର 
ସୁଖସ୍ବାଚଛନ୍ଦ୍ୟକୁ ବଳିଦେଇ ସ୍ଵାଧୀନତା ସଂଗ୍ରାମରେ ଝାସ ଦେଇଥୁଲେ 
ଏବଂ ଦେଶ ସ୍ଵାଧୀନ ହେଲା ପରେ କ୍ଷମତା ରାଜନୀତିଠାରୁ ଦୂରରେ 
ରହି ଜନସେବାରେ ନିଜ ଜୀବନକୁ ଉତ୍ସର୍ଗ କରି ଦେଇଛନ୍ତି, ବିଶ୍ଵନାଥ 
ପଶ୍ଡିତ ସେମାନଙ୍କ ମଧ୍ଯରେ ଅନ୍ୟତମ । ଦେଶସେବାପାଇଁ ସେ ବିବାହ 
କରି ନ ଥୁଲେ । ସୋସଲିଷ୍ଟ ପାର୍ଟି ହି ଥୁଲା ତାଙ୍କ ଘର, ପାର୍ଟିର କର୍ମୀମାନେ 
ଥୁଲେ ତାଙ୍କର ଭାଇବନ୍ଧ, ଆତ୍ମୀୟ ସ୍ଵଜନ । ସୋସଲିଷ୍ଟ ପାର୍ଟି ଜନତା 
ପାର୍ଟିରେ ମିଶିଗଲା ପରେ ସେ ଥଲେ ଓଡ଼ିଶା ଜନତା ପାର୍ଟିର ସଭାପତି । 
ଜନତା ପାର୍ଟିର ପ୍ରାର୍ଥୀଭାବରେ ମଧ୍ଯ ସେ କଟକ ସହର ନିର୍ବାଚନମଣ୍ଡଳୀରୁ 
ବିଧାନସଭାକୁ ନିର୍ବାଚିତ ହୋଇଥ୍‌ଲେ । ଚ଼ାହିଁଥୁଲେ ଜନତା ପାର୍ଟି 

ସରକାରରେ ସେ ଜଣେ ମନ୍ତ୍ରୀ ହୋଇପାରିଥାଆନ୍ତେ । କିନ୍ତୁ ତାଙ୍କର 
କ୍ଷମତାଲୋଭ ନ ଥୁଲା | ଧନସମ୍ପଭି ଠୁଳ କରିବାର ମୋହ ତାଙ୍କୁ ଘାରି 
ନ ଥୁଲା । ସମାଜର ସବାତଳେ ପଡ଼ି ରହିଥ୍୍‌ବା ହରିଜନ, ଗିରିଜନ, 
ଖଟିଖ୍ଆ ଅବହେଳିତ ଲୋକଙ୍କ ହାତଧରି ଉପରକୁ ଉଠାଇବା ଥୁଲା 
ତାଙ୍କ ଜୀବନର ବ୍ରତ । ଜଣେ ସଂସାର -ବୈରାଗୀ ସନ୍ନ୍ୟାସୀଭଳି ସେ 
ସେହି ବ୍ରତ ପାଳନରେ ନିଜକୁ ଉତ୍ସର୍ଗ କରିଦେଇଛନ୍ତି । 


ତାଙ୍କର ବଡ଼ଭାଇ ରାଧାନାଥ ପଡ୍ତିତଙ୍କ ପରଲୋକ ପରେ, ଯେଉଁ 
କ୍ଷୀଣ ପାରିବାରିକ ସମ୍ପର୍କ ଥୁଲା, ତାହା ମଧ୍ଯ ଛିନ୍ନ ହୋଇଯାଇଛି । ଆଜି 
ଶ୍ରମିକମାନେ ହିଁ ତାଙ୍କର ସଖା, ସହୋଦର । ସେଇମାନଙ୍କୁ ନେଇ ତାଙ୍କର 
ରାଜନୈତିକ ସଂସାର, ସଂଗଠନ ଓ ପରିବାର । ତାଙ୍କର ନିରଳସ, 
ସରଳ, ନିଷ୍କଳଙ୍କ ରାଜନୈତିକ ଜୀବନର ତୁଳନା ନାହିଁ । ଓଡ଼ିଶା 
ରାଜନୀତିରେ ସେ ଏକ ବିରଳ ବ୍ୟକ୍ତିତ୍ବ । 

